

(اجراء حسب ارشاد: شیخ العدیث حضرت مولانا مشرف علی تھانوی قدس سرہ)

موعظ حکیم الامت اور دینی رسائل کی اشاعت کا میں



رمضان المبارك ١٤٤٢ هـ | مئي ٢٠٢١ء | شماره ٥ | جلد ٢٢

خیرالحیات و خیرالممات

از افادات

حکیم الامم مجدد الملة حضرت مولانا محمد شرف علی تھا نوی
عنوان او وحاشی: داکٹر مولانا غلیل احمد تھا نوی

زرسالانہ = ۳۰۰ روپے

ناشر: (مولانا) ڈاکٹر احمد مسیح تھانوی

مطبع: پاشم اینڈ چمادیر لیس

۲۰/۱۳ اریٹی گن روڈ بلاں گنج لاہور

مکالمہ اشاعت

مذہب اسلامیہ لاہور پاکستان



وعظ

خیر الحیات و خیر الممات

(بہترین زندگی اور بہترین موت) قسط اول

بِسْمِ اللّٰهِ الرَّحْمٰنِ الرَّحِيْمِ

حکیم الامت حضرت مولانا محمد اشرف علی تھانوی قدس سرہ نے یہ وعظ ۱۴ شعبان المظہم ۱۳۳۷ھ، بمقام مکان موقوفہ حضرت حکیم الامت تھانہ بھوون حضرت والا نے ارشاد فرمایا جس کوشش الاسلام حضرت مولانا ظفر احمد عثمانی نے قلمبند فرمایا ماردوں کے علاوہ سامعین میں ۶۵ مستورات بھی تھیں۔ حقیقت موت کو بیان کرتے ہوئے حضرت تھانوی نے فرمایا: ”موت کے متعلق لوگوں کے عقائد صحیح نہیں۔ اگر موت کے متعلق عقیدہ درست کر لیا جائے تو یہ خوف بہت کم ہو جائے گا۔ لوگ یوں سمجھتے ہیں کہ مر کر آدمی ایک گڑھے میں اکیلا جا پڑتا ہے اور تمام لذات سے محروم ہو جاتا ہے۔ سو یہ بالکل غلط ہے اور اس سے معلوم ہوتا ہے لوگوں کو موت کی حقیقت بھی معلوم نہیں۔ یاد رکھو کہ موت صرف جسم عضری کو آتی ہے روح کو موت نہیں آتی بلکہ موت سے صرف اس کا تعلق جسم عضری سے منقطع ہو جاتا ہے“، طاعون اور وباًی امرض سے چونکہ موت کا اندیشہ ہوتا ہے اس لیے آدمی گھبرا تا ہے جس کا سبب حق تعالیٰ سے بے تعلقی ہے اس کا علاج اللہ سے محبت پیدا کرنا ہے جس کا طریقہ اللہ کی نعمتوں کا تذکرہ اور کثرت ذکر ہے اللہ ہم سب کو اس کی توفیق عطا فرمائے۔ آمين

یہ وعظ کافی طویل ہے اس لیے دو اقسام میں شائع کیا جائے گا۔ ان شاء اللہ العزیز

خلیل احمد تھانوی

۲۱/۱۲/۲۰۲۰

خیرالحیات و خیرالممات

(بہترین زندگی اور بہترین موت) قسط اول

نمبر شمار	عنوانات	صفحہ
۱.....	مقصود بالذات.....	۹
۲.....	حق تعالیٰ شانہ کی ناراضگی سے ڈرنے کی ضرورت.....	۱۱
۳.....	بیماری ڈرنے کی چیزیں.....	۱۱
۴.....	مشیت حق ہمیشہ موثر ہوتی ہے.....	۱۲
۵.....	حکماء کی حمافت.....	۱۲
۶.....	فطرہ حق تعالیٰ شانہ کی ہستی اور قدرت کو ماننے کی چیز ہے.....	۱۳
۷.....	حق تعالیٰ شانہ کی کامل قدرت کو ماننے کی ضرورت.....	۱۳
۸.....	مسئلہ تقدیر کا حاصل تاثیر قدرت ہے.....	۱۵
۹.....	اعتقاد تقدیر کا دنیوی نفع.....	۱۶
۱۰.....	معتقد تقدیر کا غم میں حال.....	۱۷
۱۱.....	ایک بزرگ کی حکایت.....	۱۷
۱۲.....	مجنوں اور اس کے والد کی حکایت.....	۱۸
۱۳.....	اہل اللہ کا مصائب میں جانا.....	۱۹
۱۴.....	اولیاء اللہ کو حقیقی خوف وحزن نہیں ہوتا.....	۱۹
۱۵.....	صبر بالله اشد ہے.....	۲۰
۱۶.....	اسباب کو موثر سمجھنا غلط ہے.....	۲۱

۲۱	موت کے وقت مؤمن کا حال.....	۷
۲۲	زندگی طبعاً ہر ایک کو عزیز ہے.....	۱۸
۲۳	کوئی مومن بشارت عند الموت سے محروم نہیں.....	۱۹
۲۴	اسباب طاعون.....	۲۰
۲۵	معاشر بھی طاعون کا سبب ہیں.....	۲۱
۲۵	موت کے متعدد اسباب ہونے کی مثال.....	۲۲
۲۶	حضور اکرم صلی اللہ علیہ وسلم سے بڑھ کر کوئی عاقل نہیں.....	۲۳
۲۷	بوڑھے ہندو اور سپاہی سلطان محمود غزنوی کی حکایت.....	۲۴
۲۸	دل میں اللہ تعالیٰ اور رسول اللہ صلی اللہ علیہ وسلم کی محبت پیدا کرنا.....	۲۵
۲۹	حکم کے ہر قسم کا سمجھنا ضروری ہے.....	۲۶
۲۹	ایک بے استعداد طالب علم کا حال.....	۲۷
۳۰	ایک طویل والا حصہ.....	۲۸
۳۰	احکام کے اسرار کا بیان کرنا علماء کے ذمہ نہیں.....	۲۹
۳۱	شہہات کا اصل علاج.....	۳۰
۳۲	حب دنیا کا علاج.....	۳۱
۳۳	قرآن کی دلکشی.....	۳۲
۳۴	نبی اکرم صلی اللہ علیہ وسلم کی خوش آوازی.....	۳۳
۳۵	ابو جہل بڑا مجرم تھا.....	۳۴
۳۵	دیوبندیوں کا رنگ پختہ ہوتا ہے.....	۳۵
۳۶	حضرت حکیم الامم کے وعظ کا اثر.....	۳۶
۳۷	راحت باطنی کی تحصیل کا طریق.....	۳۷

۳۸ حکایت مولانا محمد فاروق صاحب چڑیا کوئی
۳۸ ایک بھولے مولوی صاحب کی وکالت کی حکایت
۳۹ مولانا شاہ سلامت اللہ صاحب کی بیبا کی
۳۹ آج کل ہر شخص آزادی کا طالب ہے
۴۰ علم دین کا اثر
۴۰ غیر اللہ کی خاطر علم دین حاصل کرنا کیسا ہے
۴۱ حرکت میں برکت
۴۱ سید الطائفہ حضرت حاجی صاحبؒ کی برکت
۴۳ محبت قائد ہے
۴۵ آیات متلوہ کاشان نزول
۴۷ حق تعالیٰ شانہ کا امت محمدیہ سلسلہ علیہ السلام پر فضل عظیم
۴۷ اعتقاد کی اصلاح
۴۸ مقام طاعون سے بھاگنے کے حرام ہونے کا سبب
۴۸ موت کی حقیقت
۴۹ انسان کی حقیقت روح ہے
۵۰ جسم مثالی
۵۱ جسم مثالی سب لذات سے شفع ہوتا ہے
۵۱ موت گھبرانے کی چیز نہیں
۵۳ گدگدی کا سبب
۵۳ استقلال وصف محدود ہے
۵۵ امور طبیعہ کو مغلوب کرنے والی دو چیزیں

۵۵ آباء و اجداد کا بڑا اثر ہوتا ہے	۵۹
۵۶ ساحرانِ موسیٰ علیہ السلام کا ایمان کامل	۶۰
۵۷ دودن میں حصول محبت الہی کا طریق	۶۱
۵۸ سحر کا وقت، اجابت دعا کا ہے	۶۲
۵۹ محبت اور معرفت کا اثر	۶۳
۶۰ جسمانی کلفت کے ساتھ لذت	۶۴
۶۱ نسخہ کا کمال	۶۵
۶۲ اللہ کی محبت حاصل کرنے کا طریق	۶۶
۶۲ حضرت مرزا جانِ جاناں مظہر کی تیاری شہادت	۶۷
۶۳ عاشق کے گناہوں کی مثال	۶۸
۶۴ حکایت مولانا احمد علی صاحب سہارنپوری رحمہ اللہ	۶۹
۶۵ آخبار الجامعۃ	۷۰



بِسْمِ اللَّهِ الرَّحْمَنِ الرَّحِيمِ

خطبہ ماثورہ

الحمد لله نحمد له و نستعين به و نستغفره و نؤمن به و نتوكل عليه و نعوذ بالله من شرور انفسنا و من سيئات اعمالنا من يهدى الله فلا مضل له و من يضلله فلا هادى له و نشهد ان لا اله الا الله وحدة لا شريك له و نشهد ان سيدنا و مولانا محمدًا عبد الله و رسوله صلى الله تعالى عليه و على آل الله و اصحابه و بارك و سلم اما بع!

فَاعُوذُ بِاللهِ مِن الشَّيْطَنِ الرَّجِيمِ

بِسْمِ اللَّهِ الرَّحْمَنِ الرَّحِيمِ

{أَلَمْ تَرَ إِلَى الَّذِينَ خَرَجُوا مِن دِيَرِهِمْ وَهُمُ الْأُوْلَئِكَ حَذَرَ الْمَوْتَ فَقَالَ لَهُمُ اللَّهُ مُؤْمِنُو ثُمَّ أَخْيَهُمْ إِنَّ اللَّهَ لَذُو فَضْلٍ عَلَى النَّاسِ وَلَا كُنَّ أَكْثَرُ النَّاسِ لَا يَشْكُرُونَ ﴿١٦﴾ وَقَنْتُلُوا فِي سَبِيلِ اللَّهِ وَأَعْلَمُوا أَنَّ اللَّهَ سَمِيعٌ عَلَيْهِ ﴿١٧﴾ مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضَدِّعْفُهُ لَهُ أَضْعَافًا كَثِيرَةً وَاللَّهُ يَقِصُّ وَيَبْصُطُ وَإِلَيْهِ تُرْجَعُونَ ﴿١٨﴾}

مقصود بالذات

ان آیات میں حق تعالیٰ نے ایک مقصود کی تاکید کے لیے ایک قصہ بیان فرمایا ہے اس کے بعد مقصود کی تصریح اور اس کے متعلقات ہیں۔ یہ حاصل ہے ان آیات کا ہر

(۱) ”کیا تجھ کو ان لوگوں کا قصہ تھیں نہیں ہوا جو اپنے مگروں سے نکل گئے تھے اور وہ لوگ ہزار ہی تھے موت سے پیچنے کے لیے سوال اللہ نے ان کے لیے فرمادیا کہ مر جاؤ، پھر ان کو جلایا (زندہ کیا) پیشک اللہ بردا فضل کرنے والے ہیں لوگوں پر مگر اکثر لوگ شکر نہیں کرتے اور اللہ کی راہ میں قاتل کرو اور یقین رکھو اس بات کا کہ اللہ تعالیٰ خوب سننے والے اور جاننے والے ہیں اور کون شخص ہے کہ اللہ کو قرض دے اچھے طور پر قرض دینا پھر اللہ تعالیٰ اس کو بڑھا کر بہت سے حصے کر دے اور اللہ کی کرتے ہیں اور فرانخی کرتے ہیں اور تم اسی طرف لے جائے جاؤ گے“ سورہ البقرہ: ۲۳۳-۲۲۵۔

پہنچ کے اس وقت مجھے ایک خاص مقصود کے متعلق کچھ بیان کرنا ہے اور اس کی تائید و تاکید کے لیے ان آیات کو تلاوت کیا ہے مگر ان آیات میں جو مقصود بالذات ہے وہ مجھ کو اختلاف غرض سے مقصود تبعاً ہے اور جو مقصود بالغیر ہے وہ اسی اختلاف غرض سے مجھے اس وقت مقصود بالذات ہے (۱) کیونکہ جیسے مقصود بالغیر کو مقصود بالذات کے ساتھ ارتباٹ (۲) ہوتا ہے ایسے ہی برعکس، کہ مقصود بالذات کو بھی مقصود بالغیر سے ارتباٹ ہوتا ہے۔ پس جس طرح مقصود بالذات کے ساتھ ارتباٹ کی وجہ سے مقصود بالغیر (۳) کو بیان کیا جاتا ہے ایسے ہی مقصود بالغیر کے ساتھ اسی ارتباٹ کی وجہ سے مقصود بالذات بھی تبعاً بیان ہو سکتا ہے باقی اس کا مضائقہ نہیں کہ مقصود بالذات خصوصیت داعی کی وجہ سے (۴) مقصود بالغیر ہو جائے اور مقصود بالغیر مقصود بالذات ہو جائے۔ چنانچہ ان آیات میں مقصود بالذات تو وقاتلوا فی سبیل اللہ (اللہ کی راہ میں قتال کرو) ہے اور اصل مقصود مقام شیخج بر قتال ہے (۵) اور اس کی تائید و تاکید کے لیے سیاق میں ایک قصہ ام ماضیہ (۶) کا آیت آلَمْ تَرِ إِلَى الَّذِينَ خَرَجُوا مِن دِيَرِهِمْ وَهُمُ الْأُولُفُ حَدَرَ الْمَوْتِ (۷) میں مذکور ہوا ہے مگر مجھے اس وقت یہی قصہ مقصود بالذات ہے اور استطراداً مقصود مقام کا بھی بیان کر دیا جائے گا۔ پھر سیاق میں آیت مَنْ ذَا الَّذِي يُقْرِضُ اللَّهَ قَرَضًا حَسَنًا (۸) میں اتفاق فی سبیل اللہ (۹) ذکر ہے۔ یہ متعلقات مقصود میں سے ہے کیونکہ قتال کے لیے اتفاق کی ضرورت بھی ہوتی ہے۔ دوسرا خود اتفاق بھی مثل قتال کے طاعت معتد بہ ہے (۱۰) جس کا نوع متعدد ہے اس لیے بھی اس کو مقصود و مقام سے مناسبت ہے یہ تو مقصود و بیان کی تعین تھی اور سبب داعی یہ ہے کہ اس وقت

(۱) آیت مذکورہ میں جس بات کو مقصود بالذات کر کے بیان کیا ہے میں اس کو ہمذاکر کروں گا اور جو آیت میں مقصود بالغیر ہے اس کو اصلاً بیان کروں گا یوچے مصلحت کے (۲) (اطلاق) (۳) مقصود بالذات کے ساتھ تعلق کی بنا پر مقصود بالغیر کو بیان کیا جاتا ہے (۴) (وقتی مصلحت و قضاۓ کی وجہ سے) (۵) کفار کے مقابلے میں اڑنے کا جذبہ پیدا کرنا ہے (۶) (چھپلی امتوں کا) (۷) ”کیا تم کو ان لوگوں کا قصہ تھیقین نہیں ہوا جو اپنے گھروں سے لکھتے اور وہ لوگ ہزار تھے موت سے بچنے کے لیے سورہ البقرۃ (۸) (۹) اور کون شخص ہے کہ اللہ کو فرض دے اچھے طور پر قرض دینا، ” (۱۰) ”اللہ کی راہ میں خرچ کرنا، ” (۱۱) (ضمناً) (۱۰) اللہ کی عبادت ہے۔

بعض امراض شدیدہ کی وجہ سے لوگ پریشان ہیں جو آج کل یہاں پھیلے ہوئے ہیں اور وہ ہیں بھی شدید مگر نہ اس درجہ جتنا کہ ان کو شدید سمجھ لیا ہے۔

حق تعالیٰ شناہ کی ناراضگی سے ڈرنے کی ضرورت

ہماری حالت یہ ہے کہ جس چیز سے ڈرنا چاہئے یعنی جو چیز ڈرنے کی ہے اس سے تو نہیں ڈرتے اور نہ ڈرنے کی چیز سے ڈرتے ہیں۔ ڈرنے کی چیز حق تعالیٰ کی ناراضی اور غضب ہے مگر اس سے ہم بالکل بے پرواہ ہیں۔ چنانچہ اس وقت بھی لوگوں نے کچھ اپنی حالت کی اصلاح نہیں کی جو شخص جس گناہ میں مبتلا ہے، اسی میں مبتلا ہے۔

بیماری ڈرنے کی چیز نہیں

بیماری جو درحقیقت ڈرنے کی چیز نہیں ہے اس سے بہت ڈرتے ہیں۔ اس حالت کو دیکھ کر تو یوں کہنا چاہئے کہ ہم اس بیماری سے اتنا ڈرتے ہیں کہ نعوذ باللہ خدا تعالیٰ سے بھی اتنا نہیں ڈرتے جیسا کہ شیخ سعدی رحمہ اللہ اسی کے مناسب ایک جگہ ارشاد فرماتے ہیں:

گر وزیر از خدا بتسریے بھجان گز ملک بودے^(۱)
یہاں شیخ رحمۃ اللہ نے دو شکایتیں کی ہیں۔ ایک خدا تعالیٰ سے نہ ڈرنے کی،
دوسرے بادشاہ سے اس قدر ڈرنے کی یعنی عقل کا مقتضا تو یہ تھا کہ خدا تعالیٰ سے ڈرتا اور
بادشاہ سے اس قدر نہ ڈرتا کیونکہ بادشاہ تو ایک ہم ہی جیسا آدمی ہے فی الحقیقت وہ
ڈرنے کی چیز نہیں مگر یہاں معاملہ برکس ہے پھر اگر خدا تعالیٰ سے اتنا ہی ڈرتے
جتنا ایک حاکم اور بادشاہ سے ڈرا کرتے ہیں تو ایک درجہ میں تساوی^(۲) ہو جاتی اوسط
برا برا ہو جاتا مگر یہاں تو یہ غصب ہے کہ خوف خدا کو خوف حاکم کے ساتھ مساوات کی بھی
نسبت نہیں۔ گویا نعوذ باللہ حاکم کا خوف، خوف خداوندی پر غالب ہے یہی حالت
بہالت کی وجہ سے یہاں ہو رہی ہے جیل کا یہ اثر ہوا کہ بیماری سے جتنا نہ ڈرنا چاہئے تھا

(۱) ”کہ اگر وزیر خدا تعالیٰ سے اتنا ڈرتا جتنا بادشاہ سے ڈرتا ہے تو فرشتہ ہو جاتا“ (۲) برابری۔

اتا ہی ڈرنے لگے حالانکہ بیماری ڈرنے کی چیز نہیں کیونکہ بہت سے بہت یہ کہہ سکتے ہیں کہ وہ اسباب موت میں سے ہے سو اسباب موت سے کہاں تک ڈرو گے اس کے تو مختلف اسباب ہیں بعض دفعہ کسی ایسے سبب سے موت آ جاتی ہے جس میں طبیعت بہت ہی کمزور ہو جاتی ہے۔ چنانچہ بعض دفعہ کھانا کھاتے موت آ گئی، بعض دفعہ پانی پینے سے پھندا لگا اور مر گئے، بعض دفعہ سوتے ہوئے کسی جانور نے کاث لیا اور ختم ہو گئے۔ بعض دفعہ مکان گر پڑا اور دب گئے اور بعض دفعہ دفتہ بیٹھے بیٹھے مر گئے جہاں ظاہر کوئی سبب معلوم نہیں ہوتا مر جانے کے بعد لوگ اسباب تراشتے ہیں۔

مشیت حق ہمیشہ موثر ہوتی ہے

اس کا سبب ضعف قلب یا انسداد حرکت قلب ہوا^(۱)۔ میں یہ نہیں کہتا کہ یہ گڑھت ہمیشہ غلط ہی ہوتی ہے لیکن میں اس کا بھی معتقد نہیں کہ یہ اسباب تراشیدہ صحیح ہی ہوتے ہیں پھر ان میں بعض تو ایسے گھٹنے والے ہیں جو مشیت حق^(۲) ہی کے معتقد نہیں بلکہ اسباب پر ہی ہر چیز کا مدار رکھتے ہیں حالانکہ حق تعالیٰ نے تعطیل اسباب فی بعض الاوقات کو جا بجا ظاہر کیا ہے^(۳) اور اگر اسباب کی حقیقت پر غور کیا جاوے تو عقلاً بھی خدا تعالیٰ کی مشیت کو موثر مانا ضروری ہے کیونکہ میں کہتا ہوں کہ جس حادث^(۴) کے لیے آپ نے ایک دوسری شے کو سب مانا ہے وہ سب بھی تو ایک حادث^(۵) ہے اس کے لیے کون سب ہوا اگر اس کے لیے آپ نے تیسرا چیز کو سب بنایا ہم اس میں بھی کلام کریں گے تو اس سلسلہ ممکنات کو لا حمالہ واجب پر مشتمی کیا جائے گا ورنہ تسلسل لازم آئے گا اور لاتا ہی کے ابطال^(۶) پر مشتملین دلائل قائم کر چکے ہیں۔

حکماء کی حماقت

یہ حکماء کی حماقت ہے کہ وہ اجزاء عالم کو حادث بالشخص اور قدیم بالنوع^(۷)

(۱) ہاتھ فیل ہو جانا ہے (۲) ارادہ خداوندی کے ہی قائل نہیں (۳) جگہ جگہ اسباب کے بیکار ہونے کو بتایا ہے (۴) واقعہ کے لیے وہ سب بھی تو پیدا ہو گا پھر اس کا سب کیا ہو گا (۵) واقعہ (۶) لاتا ہی سلسلے کے باطل ہونے کو مشتملین نے بیان کر دیا ہے (۷) دنیا میں موجود ہر چیز کا ہر جز ختم ہونے والا ہے لیکن نوع یعنی قسم ہمیشہ سے ہمیشہ رہے گی۔

کہتے ہیں کہ ہر ہر فرد تو حادث ہے مگر نوع قدیم ہے حالانکہ وہ خود اس کے بھی قائل ہیں کہ نوع کا وجود بدون (۱) شخص کے نہیں ہو سکتا پھر جب ہر شخص حادث ہے تو نوع قدیم کا تحقیق کیسے ہو گا؟ غرض دلائل عقلیہ سے بھی اور نقیلیہ سے بھی مشیت حق کا مؤثر اصلی ہونا (۲) ہر طرح ثابت ہے اور جو شخص ہر بات میں لاتسلیم (۳) ہی کا سبق پڑھ لے اس کا علاج متكلمین نے احراق بالnar (آگ میں جلانا) بتایا ہے۔

فطرۃٰ حق تعالیٰ شانہ کی ہستی اور قدرت ماننے کی چیز ہے

فطرۃٰ بھی حق تعالیٰ کی ہستی اور قدرت ماننے کی چیز ہے اور ماننے کی چیز کو بھی نہ مانتا تحکم ہے۔ اور تحکم کا تو کوئی بھی جواب نہیں جیسے ایک مجنون پاخانہ کھارہاتھا، کسی نے ملامت کی تو کہا اس میں حرج ہی کیا ہے یہ تو وہی ہے جو تھوڑی دیر پہلے ہم نے داخل کیا تھا اب وہ ہمارے اندر سے نکل کر برا کیوں ہو گیا۔ ذرا عقلاء کسی عقلی دلیل سے اس کا جواب دیں مگر عرف اور طبیعت سے کام نہ لیں۔ مخفی عقلی دلیل سے اس کے دعوے کو باطل کریں۔ میں تب کہتا ہوں کہ اس کے ابطال (۴) پر وہ کوئی دلیل نہ قائم کر سکیں گے مگر کیا اس سے کوئی یہ کہے گا کہ اس مجنون کی بات صحیح ہے، ہرگز نہیں۔ سب یونہی کہیں گے کہ وہ نالائق پاگل ہے جو ماننے کی چیز کو بھی نہیں مانتا جو اجماعاً ماننے کی چیز ہے اس طرح ہم منکر صانع (۵) کو پاگل سمجھتے ہیں کیونکہ وہ بھی ایسے ماننے کی چیز کو نہیں مانتا جس کے ماننے پر اجماع عقلاء و اتفاق مذاہب ہے اور ضرورت فطرت اس پر مزید۔ یہ تو کامل درجہ کی دہرات ہے کہ خدا تعالیٰ ہی کونہ مانے اور اس کی قدرت و مشیت کو کامل نہ مانے بلکہ یہ پہلی قسم سے بھی بدتر ہے کیونکہ یہ شخص خدا تعالیٰ کا قائل ہے اور شخص برائے نام قائل ہے جیسے کوئی یوں کہے کہ فلاں بادشاہ تو ہے مگر پیش یافتہ ہے کہ اسے اختیارات کچھ نہیں۔

(۱) بغیر (۲) ہر چیز کے وجود میں اللہ کی مشاہد کو دلیل ہے (۳) ناظور (۴) غلط ہونے پر (۵) خدا کے مکروں

حق تعالیٰ شانہ کی کامل قدرت کو مانتے کی ضرورت

چنانچہ بعض لوگ خدا تعالیٰ کو ایسا قادر مانتے ہیں جیسے گھڑی کا کوئے (۱) والا کہ کوک بھردیئے (۲) کے بعد گھڑی کے چلنے میں اس کے اختیار کو کچھ دخل نہیں بلکہ اب وہ خود بخود چلتی رہے گی چاہے کوک دینے والا زندہ ہو یا نہ ہو جب تک کوک بھری ہوئی ہے اس وقت تک گھڑی کو اس کی کچھ ضرورت نہیں۔ ایسے ہی یہ لوگ کہتے ہیں کہ حق تعالیٰ کا کام اتنا ہے کہ اسباب کو پیدا کر دیا اب اسباب سے مسببات اور علل سے معلومات کا وجود خود بخود ہوتا رہے گا۔ نوعوں باللہ اس تاثیر و تاثر میں حق تعالیٰ کا کچھ اختیار نہیں وہ اسباب سے مسبب کو مختلف نہیں کر سکتے بلکہ ان لوگوں کا خدا تعالیٰ کو مانتا ایسا ہے جیسے بعض لوگ من تشبہ بقوم فہومنہم (۳) سے بچنے کے لیے کوٹ پتلون بوث سوٹ کے ساتھ ترکی ٹوپی پہنتے ہیں کہ ساری ہیئت تو کفار کی سی ہے صرف ٹوپی سے آپ مسلمان معلوم ہوتے ہیں۔ ایسے ہی یہ لوگ حق تعالیٰ کے لیے قدرت و اختیار (تو ایسا ضعیف مانتے ہیں جیسا کہ دہری منکر صانع مانتا ہے کیونکہ جیسا اختیار یہ مان رہے ہیں وہ بھی نہ مانتے کے مثل ہے مگر الزام دہریت سے بچنے کے لیے برائے نام یوں کہتے ہیں کہ خدا تعالیٰ موجود ہے اور بعض لوگ خدا تعالیٰ کو بھی مانتے ہیں اور ان کی قدرت و اختیار کو کامل بھی مانتے ہیں جیسے عامہ مسلمین مگر سچ یہ ہے کہ یہ بھی محض زبان ہی سے خدا تعالیٰ کی قدرت کو کامل کہتے ہیں۔ دل سے یہ بھی کامل نہیں مانتے۔ چنانچہ مصائب و حادث میں ہم اپنے قلب میں وہی ضعف پاتے ہیں جو قائل دہریت کے قلب میں ہوتا ہے۔ ہم نے ماذا کہ طبیعت کا بھی ایک اقتداء ہوتا ہے مگر پھر بھی طبیعت کے اقتداء میں اعتقاد کی وجہ سے کچھ تو فرق ہونا چاہئے جیسے گرم پانی جو بہت گرم ہو جس کی حرارت ناگوار ہو اس میں مختدرا پانی مل جانے سے کچھ تو فرق ضرور ہو جاتا ہے کہ اب حرارت ناگوار نہیں ہوتی اسی طرح اعتقاد و قدرت الہیہ کی برودت (۴) سے طبعی خلجان میں کچھ تو کمی ہو جانا چاہئے۔

(۱) گھڑی میں چابی دینے والا (۲) چابی بھردیئے کے بعد (۳) "جن شخص نے کسی قوم کی مشاہدہ اختیار کی پس وہ ان ہی میں سے ہے" (۴) اللہ کی قدرت کے اعتقاد کی محدودگی سے کچھ تو پریشانی دور ہو۔

ہاں اگر کوئی یہ کہے کہ فرق تو ہے مگر چونکہ ہمارا اقرار ضعیف ہے (۱) اس لیے اس فرق کا ظہور نہیں ہوا جیسے گرم پانی کے ایک منکے میں لوٹا بھر ٹھنڈا پانی ملا دیا جائے تو پہلے سے گرمی میں کی تو ضرور ہو گی مگر اس کا احساس نہ ہو گا تو میں کہتا ہوں کہ جو شے اپنے اثر سے خالی ہو وہ معتبر نہیں جس چیز پر غایت مرتب نہ ہو وہ غیر معتمد ہے (۲) ہے اس لیے یہ اعتقاد جس کا اثر کچھ بھی ظاہر نہیں ہوتا معتمد ہے (۳) نہیں دنیا میں تو اس سے کچھ نفع نہ ہو گا کو آخرت میں کسی مدت کے بعد کام آئے کیونکہ حدیث شریف میں ہے کہ جس شخص کے قلب میں ادنیٰ ادنیٰ ذرہ ایمان بھی ہو گا وہ بھی کسی نہ کسی وقت جہنم سے نجات پالیا گمراہ اس سے پہلے جو عذاب ہو گا اس کو اختیار کرنا کون سی عقل ہے اور اگر کوئی یہ کہے کہ ہم اس تھوڑے سے عذاب پر راضی ہیں تو یہ شخص قابل خطاب نہیں اس نے جہنم کو دیکھا نہیں اس لیے یہ جرات ہے اگر ایک دفعہ آنکھ بھر کے جہنم کو دیکھ لے پھر نافی یاد آجائے۔ ہم نے مانا کہ ضعیف اعتقاد سے بھی کسی وقت نجات ہو جائے گی مگر کس مصیبت کے بعد اور دنیا میں تو ساری عمر پر بیشانی ہی رہے گی۔

مسئلہ تقدیر کا حاصل تاثیر قدرت ہے

حالانکہ حق تعالیٰ نے تقدیر کا مسئلہ تو جس کا حاصل تاثیر قدرت ہے (۴) اسی لیے ہم کو بتلایا ہے کہ حادث میں ہم کو راحت ہو، پریشانی اور گھبراہٹ حد سے زیادہ نہ ہو۔ چنانچہ فرماتے ہیں مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ قَبْلِ أَنْ تَبَرَّأَهَا إِنَّ ذَلِكَ عَلَى اللَّهِ يَسِيرٌ ۝ ۲۲ لیکن لا تأسوا عَلَى مَا فَاتَكُمْ وَلَا تَقْرَحُوا بِمَا أَتَتْكُمْ وَاللَّهُ لَا يُحِبُّ كُلَّ مُخْتَالٍ فَخُورٍ (۵) کہ تم کو جو مصیبت بھی پہنچتی ہے خواہ زمین میں یا تمہاری جانوں میں وہ سب ایک کتاب میں لکھی ہوئی ہے۔ قبل اس کے کہ ہم اس کو پیدا کریں اور یہ کام خدا پر آسان تھا۔ آگے فرماتے ہیں لِكِتَابٍ تَأْسُوا عَلَى مَا فَاتَكُمْ یہ ایک مخدوف کے (۱) کمزور (۲) ناقابل شار ہے (۳) اس کا اعتبار نہیں (۴) اللہ کی قدرت کا مؤثر ہونا (۵) "سورۃ الحدیڈ: ۲۲۔ ۲۳۔

متعق ہے یعنی وَا خَبَرَ نَالَكُمْ بِذَلِكَ لَكِ لِيَا سُوْهُمْ نَعْتَمْ كَوَا سَمَّلَهْ تَقْدِيرَ كَيْ خِرَاسْ لِيے دِيْ تَاْكَهْ جَوْ چِيزْ تَمْ سَعْ فَوْتْ ہُوْجَانَے اَسْ پَرْ رَخْ نَهْ كَرْ وَأَرْ جَوْ چِيزْ تَمْ كَوْ عَطَاهُ كَيْ جَانَے اَسْ پَرْ نَازَنَهْ كَرْ وَكَيْ وَكَنَهْ اللَّهُ تَعَالَى كَسِيْ مِتَكَبَرَاتَانَهْ وَالَّهُ كَوْنَيْسْ چَاهَتَهْ۔

اعتقاد تقدیر کا دنیوی نفع

اس آیت سے صاف معلوم ہوا کہ اعتقد تقدیر کی تعلیم سے فلاح آخرت^(۱) کے ساتھ یہ بھی مقصود ہے کہ مسلمانوں کو دنیا میں بھی راحت ہے کہ کسی چیز کے فوت ہونے سے ان کو زیادہ رنج نہ ہوا کرے بلکہ یہ سمجھ کر کہ تقدیر میں یوں ہی تھا صبر و شکر سے کام لیا کریں۔ اب آپ دیکھ لیں کہ اعتقد تقدیر کا یہ اثر ہمارے اندر کتنا ہے، سو دیکھنے سے معلوم ہوگا کہ ہم مصائب و حوادث میں ضعف قلب^(۲) اور قلت اعتقد^(۳) کی وجہ سے ایسے ہی پریشان ہو جاتے ہیں جیسا ایک دہری یا ممکن تقدیر پریشان ہوتا ہے۔ صاحبو! اگر ہم کو تقدیر پر کامل اعتقد ہے تو اس کا اثر ظاہر میں بھی تو کچھ ہونا چاہئے۔ یاد رکھو! مخفی زبان سے اتنا کہہ دینا تو آسان ہے کہ ہم کو تقدیر پر اعتقد ہے مگر امتحان کے وقت ہر شخص کی قلمی کھل جاتی ہے اور امتحان کا وقت یہی ہے جبکہ مصائب و حوادث کا نزول ہو رہا ہے اور کسی کی قلمی نہ بھی کھلے تب بھی حق تعالیٰ شانہ کے ساتھ معاملہ ہے وہاں تو کوئی حلیل نہیں چل سکتا۔

خلق را گیرم کہ بغیری تمام	در غلط اندازی تا ہر خاص و عام
کارہا باخلق آری جملہ راست	با خدا تزویر و حیلہ کے رواست
کاربا او راست باید داشتن	رأیت اخلاص وصدق افرائشتن ^(۴)

(۱) آخرت کی کامیابی (۲) کمزور دل (۳) اعتقد کی کمی (۴) "میں نے فرض کیا اگر تو نے ساری مخلوق کو دھوکہ دے ہی دیا مگر خدا تعالیٰ کو کہاں دھوکہ دے سکتا ہے مخلوق کے ساتھ تیرے سب کام درست ہیں خدا تعالیٰ کے ساتھ مکروحیلہ کب جائز ہے۔ حق تعالیٰ کے ساتھ تو سب کام درست رکھنے چاہئیں اخلاص اور سچائی کا علم بلنڈ کرنا چاہئے"۔

معتقد تقدیر کا غم میں حال

صاحب! جو شخص حق تقدیر کا معتقد ہے اس کو رنج و غم کبھی نہیں ہوتا اور یہ جو کبھی آپ ان کو مصائب میں دیکھتے ہیں یہ نظر بد سے بچانے کے لیے صورت رنج و غم ہے جس کو مولانا فرماتے ہیں:

دل ہمی گوید ازو رنجیدہ ام وز نفاق ست او خندیدہ ام (۱)
ان کو ان مصائب سے ایسی کلفت ہوتی ہے جیسے مرچوں کے کھانے والے کو کلفت ہوتی ہے کہ ظاہر میں آنسو جاری ہیں مگر دل میں بنس رہا ہے اور مزے لے لے کر کھا رہا ہے۔ ان کو اس میں ایسی لذت آتی ہے کہ سلطنت کے بدلے میں بھی اپنی تنگی اور فقر و فاقہ وغیرہ کو دینا نہیں چاہتے۔ (۲)

ایک بزرگ کی حکایت

چنانچہ ایک بزرگ کی حکایت ہے کہ وہ ایک شہر کے دروازہ پر پہنچے۔ دیکھا کہ شہر پناہ کا دروازہ بند ہے۔ لوگوں سے پوچھا کہ دن میں دروازہ کیوں بند کیا گیا۔ کیا کسی دشمن کا خطرہ ہے؟ لوگوں نے کہا نہیں بلکہ بادشاہ کا باز اُڑ گیا ہے اس لیے دروازہ بند کر دیا کہیں دروازہ سے نہ نکل جائے۔ یہ سن کر آپ بہت ہنسنے اور سمجھنے کے بادشاہ محض احمد ہے بھلا باز کو دروازہ سے نکلنے کی کیا ضرورت ہے وہ تو اپر سے بھی جاسکتا ہے۔ اس کے بعد آپ نے بطور ناز کے حق تعالیٰ سے عرض کیا کہ سجنان اللہ یہ تو اتنا احمد ہے اور اس کو بادشاہ بنادیا اور ہم ایسے عاقل اور عارف اور ہماری یہ حالت ہے کہ پیر میں جو تی بھی سال نہیں، بدن پر کچھ ہے بھی درست نہیں۔ ان بزرگ کا مقام ابدال کا تھا مگر ناز ہر وقت نہیں چلتا کیونکہ بھی وہ بھی ناز کرنے لگتے ہیں یہ کیا کہ تم تو ناز کرو اور وہ کبھی نہ کریں۔ چنانچہ ارشاد ہوا کہ بہت اچھا کیا تم اس پر راضی ہو کہ اس بادشاہ کی (۱) ”دل کہتا ہے کہ میں اس سے رنجیدہ ہوں اور نفاق ست سے اس کے خندیدہ ہوں“ (۲) ان کی یہ حالت ہوتی ہے مونن دیندار کو رنج والم سے واسطے جس کی خدا پہ ہو نظر فکر اسے ستائے کیوں

حماقت و جہالت معا سلطنت کے تم کو دے دی جائے اور تمہاری معرفت و محبت معا فقر و تنگدستی و خستہ حالی کے اس کو دے دی جائے۔ یہ جواب سنتے ہی وہ بزرگ کانپ اٹھے اور فوراً سجدہ میں گر پڑے کہ میں اس گستاخی سے تو بہ کرتا ہوں اور اس تبادل پر ہرگز راضی نہیں تو حضرت وہ ایسا شیریں غم ہے^(۱) جس سے سلطنت کے ساتھ بھی تبادلہ گوارانہ ہو اور وہ ایسا درد ہے کہ اگر کوئی ان کی ظاہری تکالیف کو دیکھ کر ان پر ترس کھائے اور اس سے نجات اور سکون کی دعا کرے تو خدا تعالیٰ تم کو اس غم سے نجات دے تو وہ یوں کہتے ہیں:

مصلحت نیست مراسیری ازاں آب حیات ضاعف اللہ بہ کل زمان عطشی^(۲)

مجنوں اور اس کے والد کی حکایت

اور کیوں نہ ہو، یہ تو محظوظ حقیقی کے عاشق ہیں، مجنوں نے تو ایک ادنیٰ مخلوق کی محبت کے غم سے بھی نجات نہیں چاہی جب اس کا عشق مشتمل ہوا^(۳) اور سوز و گداز سے کھانا پینا متروک ہو گیا^(۴) اور دیوانوں کی طرح جنگلوں میں پھرنے لگا تو اس کا باپ مکہ معظمہ میں اس کو لایا اور کہا بیت اللہ کا پرده پکڑ کے خدا تعالیٰ سے دعا کر کے لیلیٰ کی محبت میرے دل سے نکال دے تو اس نے روک کہا:

یا رب لا تسنبني حبها ابداً ويرحم الله عبداً قال اميناً^(۵)
اور کہا:

الهی تبت من کل المعااصی ولكن حب لیلی لا اتوب^(۶)
توجب ایک ادنیٰ مخلوق کی محبت میں غم لذیذ ہو جاتا ہے تو حق تعالیٰ کے عاشق کو اگر مصائب میں راحت ہو تو کیا عجب ہے^(۷)۔ اب اس کو غم کہنا ہی غلط ہے۔ وہ واقع میں غم نہیں مغض صورت غم ہے اور جو واقعی غم ہے اس کا شریعت مقدسہ پر عمل کرنے^(۸) یعنی "مجھ کو اس آب حیات سے میر ہونا مصلحت نہیں ہے، اللہ تعالیٰ ہر وقت میری پیاس بڑھائے"^(۹) عام مشہور ہو گیا^(۱۰) غم عشق کی وجہ سے کھانا پینا ترک ہو گیا^(۱۱) "پروردگار لیلیٰ کی محبت میرے سے کبھی زائل نہ کرے اور اللہ تعالیٰ اس بندہ پر حرم کرے جو اس پر آمیں کہے"^(۱۲) "خداؤندا میں تمام گناہوں سے توبہ کرتا ہوں لیکن محبت لیلیٰ سے توبہ نہیں کرتا"^(۱۳) تجہب ہے۔

والے پر کچھ بھی اثر نہیں ہوتا۔ اس کا یہ مطلب نہیں کہ وہ بیمار نہیں ہوتا یا اس کا کوئی عزیز نہیں مرتا یا اس کو دنیوی نقصان نہیں ہوتا یہ سب کچھ اسے بھی پیش آتا ہے اور اس سے کلفت (۱) بھی اس کی ہوتی ہے مگر پریشانی و حقیقی غم نہیں ہوتا کیونکہ غم کہتے ہیں دل کی گھشن کو اور تکلیف کہتے ہیں الٰم دکھن کو۔

اہل اللہ کا مصائب میں جانا

اہل اللہ کو مصائب میں الٰم تو ہوتا ہے مگر گھشن نہیں ہوتی اس کی ایسی مثال ہے جیسے کوئی ڈاکٹر تمہارے زخم میں نشرت لگائے اس وقت تم کو الٰم (۲) تو ہو گا مگر رنج و غم نہ ہو گا، گو ظاہر میں تم ہائے ہائے بھی کرو گے مگر دل اندر سے خوش ہو گا اور اس الٰم پر راضی ہو گا کیونکہ تم اس نشرت کو حکمت کے موافق سمجھتے اور اپنے لیے نافع و مفید خیال کرتے ہو۔ یہی حال اہل اللہ کا ہے، زمانہ کی مصائب و حادث کے ساتھ کہ وہاں غم کو عین حکمت اور سرتاپا مصلحت سمجھتے ہیں اس لیے ہر حال میں خوش ہیں اور یوں کہتے ہیں:

کل جائے دم تیرے قدموں کے نیچے یہی دل کی حسرت یہی آزو ہے
اویاء اللہ کو حقیقی خوف وحزن نہیں ہوتا

غرض جو لوگ شریعت مقدسہ کی تعلیم پر عمل کرنے والے ہیں ان کو غم حقیقی کبھی نہیں ہوتا۔ پس آلا آیا بک اولیاء اللہ لا خوف علیهم ولا هُم يَحْزَنُونَ (۳) اپنی حقیقت پر ہے اس میں تاویل کی ضرورت نہیں مطلب یہ ہے کہ ان کو حقیقی خوف وحزن نہیں ہوتا کیونکہ وہ تقدیر پر پورا ایمان رکھتے ہیں جس کا اثر یہی ہے کہ رنج و غم اور تجویز کی جڑ کث جاتی ہے جیسا کہ میں نے ابھی ایک آیت سے ثابت کیا تھا لیکن لا تأسوا عَلَى مَا فَاتَكُمْ وَلَا تَقْرَبُوا بِمَا آتَيْنَاكُمْ (۴) پس قائل تقدیر کو آخرت میں تو خوف وحزن ہو گا ہی نہیں، دنیا میں بھی اس کو غم نہیں ہوتا اس لیے

(۱) پریشانی (۲) تکلیف تو ہوگی (۳) ”یاد رکھو اویاء اللہ پر نہ خوف ہے اور نہ وہ عَذَلَنَ ہوتے ہیں“ سورہ یونس: ۲۵ (۴) ”تاکہ جو حیزم سے فوت ہو جائے اس پر رنج نہ کرو اور جو حیزم کو عطا کی جائے اس پر نہ اتراؤ۔“

لَا خَوْفٌ عَلَيْهِمْ وَلَا هُمْ يَحْزَنُونَ^(۱) ہر حال میں اپنی حقیقت پر ہے اور جو شخص تقدیر کے اعتقاد سے خالی ہے اس کو دنیا میں بھی غم اور آخرت میں بھی اور جس کا اعتقاد ضعیف ہے وہ آخرت میں تو پڑ چھت کر جنت میں پہنچ جائے گا مگر دنیا میں عمر بھر ضرور بے چین رہے گا تو کیا اچھا ہو کہ یہاں بھی راحت ہی ہو۔ اس کا طریقہ یہی ہے کہ اپنے عمل و اعتقاد کو کامل کرو، پھر تمہارے لیے دنیا میں بھی چین ہو گا **لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ**^(۲) اور اگر کوئی یہ کہے کہ ہم کو اس چین کی ضرورت نہیں دنیا میں ہم کو بے چین ہی منتظر ہے تو یہ شخص قابل خطاب نہیں۔ پھر ہم تو جب جانتے ہیں کہ یہ لوگ دنیا کی چیزوں سے بھی صبر کر لیتے مگر یہاں تو یہ حالت ہے کہ چارپیسوں سے بھی صبر نہیں اور آخرت کے بارے میں ایسی بہت ہے کہ وہاں کی راحت اور دنیا کی حیات طیبہ سے صبر ہے اس کا نام صوفیہ کی محاورات میں صبر فرعون ہے۔ مولا نا اسی کی شکایت فرماتے ہیں:

ایکہ صبرت نیست از فرزند وزن	صبر چوں داری زرب ذا منن
ایکہ صبرت نیست از دنیائے دوں	صبر چوں داری زغم الماہدوں ^(۳)

صبر باللہ اشد ہے

حضرت شبلی رحمہ اللہ سے کسی نے پوچھا ای الصبر اشد کون سا صبر زیادہ سخت ہے؟ فرمایا: الصبر بالله قال لا فالصبر في الله قال لا قال فاي قال الصبر عن الله يعني حضرت شبلیؒ نے ایک سائل کے جواب میں فرمایا کہ صبر باللہ اشد ہے اس نے کہا نہیں، کہا صبر فی اللہ اشد ہے، اس نے کہا نہیں، فرمایا پھر تم بتلو کونا صبر اشد ہے اس نے کہا الصبر عن الله خدا تعالیٰ سے چھوٹے پر صبر کر لینا یہ بہت سخت ہے۔ یہ سن کر حضرت شبلی رحمہ اللہ نے ایک تجھ ماری اور بے ہوش ہو گئے، اسی

(۱) ”نہ ان پر خوف ہے اور نہ وہ غمکن ہوتے ہیں“ (۲) ”ان کو دنیا میں بھی بشارت ہے اور آخرت میں بھی“ سورہ یونس: ۶۲ (۳) ”اے شخص تجھ کو اہل وعیاں سے صبر نہیں ہے تو حق تعالیٰ سے کیوں صبر تجھ کو آگیا ذلیل دنیا سے صبر نہیں ہے تو حق تعالیٰ سے کیوں صبر رکتا ہے۔“

صبر کے متعلق حق تعالیٰ فرماتے ہیں فَمَا أَصْبَرَهُمْ عَلَى الْأَنْارِ^(۱)

اسباب کو موثر سمجھنا غلط ہے

بہر حال مرگ مفاجات کے اسباب تراشنے والے ایک تو وہ ہیں جو خدا تعالیٰ کے قائل نہیں ہیں۔ ان سے تو چند اس تجھب نہیں ہے مگر افسوس اب تو اکثر مسلمان بھی اسباب تراشنے ہیں اور اسباب ہی کو موثر سمجھتے ہیں پھر ان کو دنیا میں بھی تکلیف ہوتی ہے اور مررتے ہوئے بھی پریشانی ہوتی ہے۔ یہ لوگ حیات طیبہ سے بھی محروم ہیں اور موت سے بھی بہت ڈرتے ہیں۔

موت کے وقت مؤمن کا حال

شاید یہاں کسی کوشش ہو کہ موت سے تو ہر شخص کو کراہت ہوتی ہے اور زندگی ہر ایک کو عزیز ہوتی ہے کیونکہ یہ طبعی امر ہے تو سب ہی کو عام ہے اس کا جواب حدیث شریف میں آپ کا ہے، حق تعالیٰ حضرت عائشہ صدیقہ رضی اللہ تعالیٰ عنہا کے درجات بلند فرمائیں کہ انہوں نے رسول اللہ صلی اللہ علیہ وسلم سے سوال کر کے اس اشکال کو حل کر لیا۔ رسول اللہ صلی اللہ علیہ وسلم نے فرمایا: من احبا لقاء اللہ احبا اللہ لقاء و من كره لقاء اللہ كرہ اللہ لقاء (۲) کہ جو شخص اللہ تعالیٰ سے ملنا چاہتا ہے اللہ تعالیٰ بھی اس سے ملنا چاہتے ہیں اور جو اللہ تعالیٰ کی لقاء سے کراہت کرتا ہے اللہ تعالیٰ بھی اس کی لقاء (۳) سے کراہت فرماتے ہیں۔ اس پر حضرت عائشہ رضی اللہ تعالیٰ عنہا نے عرض کیا یا رسول اللہ صلی اللہ علیہ وسلم کلنا یا کرہ الموت (۴) یعنی حق تعالیٰ کی لقاء تو موت کے بعد ہوگی اور موت سے طبعاً ہر شخص کو کراہت ہے تو من احبا لقاء اللہ کا مصدق کون ہوگا؟ سب من کرہ اللہ لقاء اللہ ہی کے مصدق ہوں گے اور اس کا جواب حضور صلی اللہ علیہ وسلم کے سوا کون دے سکتا ہے۔ آپ نے فرمایا یہ محبت کراہت مراد نہیں ہے سو مومن (۱) ”پس قدر صبر کرنے والے ہیں آگ پر“ سورۃ البقرۃ: ۱۷۵ (۲) ”اصحیح البخاری: ۸/ ۳۳۱ (۳) ملنے کو ناپسند کرتے ہیں (۴) ”ہم میں ہر شخص موت کو کروہ سمجھتا ہے۔“

موت کے وقت لقاء اللہ (۱) کا مشتاق ہو جاتا ہے جبکہ اس کو فرشتے بشارتیں سناتے اور تسلی دیتے ہیں اور جنت کی نعمتیں اور راحتیں دکھلاتے ہیں اس وقت اس کی وہ حالت ہوتی ہے جیسے ایک پرندہ پنجھرہ میں ہو اور اس کو ایک ایسے سبزہ زار میں رکھ دیا جائے جہاں چار طرف پھول پھلواری اور ہر قسم کے میوه جات ہوں اور اس طرح کہ ہم جنس پرندے آزادی کے ساتھ اس باغ میں میوے وغیرہ کھاتے پھرتے ہوں اور خوشی سے پچھاتے ہوں تو اس وقت یہ پرندہ جو پنجھرہ میں مقید ہے پھٹ پھٹاتا ہے اور پنجھرے سے نکلنے اور اپنی ہم جنسوں کے ساتھ سبزہ زار میں چلنے پھرنے کا مشتاق ہوتا ہے اور کافر موت کے وقت حق تعالیٰ کے پاس جانے سے کراہت کرتا ہے کیونکہ وہ دیکھتا ہے کہ عذاب کے فرشتے ڈراؤنی صورت میں چاروں طرف کھڑے ہیں۔ میری روح نکلی اور ان لوگوں نے مجھے عذاب کرنا شروع کیا، اس وقت اس کی روح جسم سے نکلا نہیں چاہتی جیسے پنجھرہ کے گرد چاروں طرف بلیاں دانت نکالے بیٹھی ہوں تو اس وقت پرندہ پنجھرہ سے نکاناہ چاہے گا بلکہ کوشش کرے گا کہ پنجھرے ہی سے چمٹا رہے کیونکہ اسی میں خیر ہے پنجھرہ سے باہر قدم رکھا اور بلیوں نے اس کو دبو چا تو یہ کراہت مراد ہے جو عین موت کے وقت ہوتی ہے باقی طبعی کراہت مراد نہیں ہے کیونکہ طبعاً زندگی ہر ایک کو عزیز ہے۔

زندگی طبعاً ہر ایک کو عزیز ہے

چنانچہ کانپور میں ایک قصہ میرے زمانہ قیام میں ہوا تھا، ایک بڑھیا کا لڑکا بیمار ہوا تو وہ ہر ایک سے دعا کراتی پھرتی تھی کہ یہ اچھا ہو جائے اور میں مر جاؤں، اتفاق سے اس کو سکنہ ہو گیا جس سے لوگوں کو یہ خیال ہوا کہ مر گیا ہے اس کی تجهیز و تکفین کا انتظام کیا گیا، کچھ دیر میں ہوش آگیا۔ وہ بڑھیا یہ سمجھی کہ میرا بیٹھا بھوت ہو گیا تو اب وہ یہ دعا کراتی تھی کہ اللہ کرے یہ مر جائے کیونکہ اب اسے اپنی موت کا اندریشہ ہوا کہ کہیں یہ بھوت مجھے ہی نہ کھالے، اسی طرح مولانا جامی رحمہ اللہ نے ایک عورت مہستی نام کا قصہ لکھا ہے

(۱) اللہ سے ملنے کا مشتاق ہوتا ہے۔

کہ ایک دفعہ مہستی بیمار ہوئی تو اس کی بوڑھی ماں یوں دعا کرتی تھی کاش میں مر جاؤں اور مہستی اچھی ہو جائے۔ ایک دن اتفاق سے اس کے گھر میں ایک گائے اس حیلہ سے آئی کہ اس کے منہ میں ایک ہانڈی پھنسنی ہوئی تھی۔ گائے نے کسی کی ہانڈی میں منہ ڈالا تھا پھر منہ باہر نہ نکل سکا کیونکہ وہ پھنس گئی تھی تو اب وہ ہانڈی کو لئے پھر رہی تھی۔ اس بڑھیا نے جو گائے کا یہ علیہ دیکھا تو یوں سمجھی کہ یہ وہی موت ہے جس کو میں روز بلا یا کرنی تھی اب تو بڑی گھبرائی اور کہنے لگی:

گفت اے موت من نہ مہستیم پیر زال غریب محنتیم^(۱)
غرض اپنی زندگی ایسی عزیز ہے کہ موت کا خیال آتے ہی بیٹی کو مارنے لگی۔ کم
و بیش حیات کی محبت سب کو ہے اہل اللہ بھی اس سے خالی نہیں مگر جس کو خدا تعالیٰ
سے تعلق ہے وہ عین موت کے وقت ہشاش بشاش اور حق تعالیٰ سے ملنے کا مشتق
ہو جاتا ہے۔

کوئی مومن بشارت عند الموت سے محروم نہیں

مولانا فتح محمد صاحب کے ایک شاگرد مولوی نور احمد صاحب طالب علم تھے، مولانا کے بعد وہ اپنے گھر جانے لگے اور سامان وغیرہ باندھ کر سب رکھ دیا تھا کہ دفعتاً طاعون میں میں بیٹلا ہو گئے۔ لوگوں کو بہت صدمہ ہوا کہ بے چارہ کو اس وقت اپنے دلن کی کیسی حسرت ہو گی، سب ان کی تسلی کرنے لگے کہ گھبراؤ نہیں ان شاء اللہ تعالیٰ تم اچھے ہو جاؤ گے۔ وہ کہنے لگے کہ اب یوں نہ کہا ب تو خدا تعالیٰ سے ملنے کو جی چاہتا ہے، پھر ان کا جنازہ آیا تو گوہم جیسوں کا ادراک ہی کیا مگر مجھے ان کے جنازہ پر انوار ہی انوار معلوم ہوتے تھے۔ صاحبو! مومن چاہے کیسا ہی گنہگار ہو ایمان کی وجہ سے تو بشارت اس کو بھی ملتی ہے اس لیے وہ مرتے ہوئے ضرور خوش ہوتا ہے اور جو ایمان کے

(۱) ”یعنی اے موت مہستی میں نہیں ہوں وہ تو تیرے سامنے پلک پر پڑی ہے اسے لے لے، میں تو غریب مختن بڑھیا ہوں، مجھے لے کر تو کیا کرے گی۔“

ساتھ اعمال صالح بھی زیادہ ہوں پھر تو اس کی خوشی کا کیا کہنا بس بشارت عند الموت سے اگر محروم ہے تو کافر ہی محروم ہے۔ مومن چاہے کیسا ہی ہو وہ اس سے محروم نہیں گواں کے ساتھ معاصی بھی ہوں مگر ایمان کامل ہو تو موت کے وقت اسے حق تعالیٰ سے ملنے کا اشتیاق ہو گا اور قبل موت گواں درجہ کا اشتیاق طبعی نہ ہو مگر عقلی کراہت بھی نہ ہونا چاہئے کیونکہ ان نعمتوں کا مقدمہ بھی موت ہے اور جب عقلی کراہت نہ ہو گی تو پریشانی بھی اس قدر نہ ہو گی مگر افسوس ہے کہ اس وقت اس بیماری سے پریشانی اس قدر ہے جس سے معلوم ہوتا ہے کہ آج کل ایمان میں بھی کمی ہے، اسی واسطے میں نے اس وقت اس مضمون کو بیان کے لیے اختیار کیا ہے کیونکہ بعض احباب سے معلوم ہوا کہ لوگ بہت زیادہ پریشان ہیں، اس کے بعد انہوں نے بیان کی بھی درخواست کی اور یہ ظاہر کیا کہ بیان سے لوگوں کو تسلی ہو جانے کی امید ہے اس واسطے میں اس مضمون کو اختیار کرتا ہوں۔

اسباب طاعون

اس وقت میں اسباب طاعون سے بحث نہیں کرتا کیونکہ اس سے مواعنہ سابقہ ورسائل میں فراغت ہو چکی ہے۔ میں نے بارہا اس کو بیان کیا ہے اور وہ مضامین اکثر سامعین کے سنتے ہوئے ہیں مگر استظر اداً اتنا پھر کہتا ہوں کہ اس کا سبب معاصی ہیں (۱) خصوصاً بدکاری اور سودخواری، جیسا احادیث میں مصرح ہے (۲) اور افسوس سے کہا جاتا ہے کہ ہمارے قصبہ میں یہ دو گناہ، بہت شائع ہیں، ہم کو سب گناہوں سے اور بالخصوص ان دونوں گناہوں سے توبہ واستغفار کرنا چاہئے۔ اس بحث میں زیادہ تفصیل نہیں کرتا۔ البتہ اپنے ایک رسالہ کا پتہ بتائیا ہوں جس کا نام ”علاج القحط والوبا“ ہے جس کو تفصیل کا شوق ہو وہ اس رسالہ کا مطالعہ کرے، اس میں شبہات کا بھی جواب دیا گیا ہے۔ (۳)

(۱) گناہ ہیں (۲) احادیث میں اس کی وضاحت ہے (۳) آج کل ہمارے ملک اور ساری دنیا میں کرونا کی وبا پھیلی ہوئی ہے اس کا اصل سبب بھی گناہوں کی کثرت ہے۔

معاصلی بھی طاعون کا سبب ہیں

ہاں! ایک شبہ کا جواب شاید اس میں نہ ہو اس کو معہ جواب کے اس وقت بیان کئے دیتا ہوں، وہ یہ کہ بعض لوگ شاید یوں کہیں کہ طاعون کے اسباب تو طبعی ہیں پھر معاصلی اس کا سبب کیونکر ہو گئے اس کا جواب یہ ہے کہ ہم کو اسباب طبیعیہ کے انکار کی ضرورت نہیں گو تصدیق کی بھی ضرورت نہیں مگر ہم آپ کی خاطر سے تھوڑی دیر کے لیے ان اسباب طبیعیہ کو مانے لیتے ہیں۔ مگر اب سوال یہ ہے کہ یہ اسباب طبیعیہ طاعون کا سبب قریب ہیں یا سبب اصلی اگر آپ کہیں کہ یہ سبب قریب ہیں تو ہم کہیں گے کہ پھر ان کے سبب قریب ہونے سے معاصلی کی سیستیت پر کیوں اشکال ہو، ممکن ہے معاصلی^(۱) بھی سبب ہوں اور سبب بعید ہوں اور اگر یہ کہا جائے کہ اسباب طبیعیہ سبب قریب بھی ہیں اور یہی اصل سبب ہیں ان کے سوا اور کوئی سبب نہیں تو اس دعوے پر دلیل قائم کیجئے۔

موت کے متعدد اسباب ہونے کی مثال

کیونکہ مسبب واحد کے لیے اسباب مختلفہ قریب و بعید^(۲) ہو سکتے ہیں، پھر آپ طاعون کے لیے سیستیت کو ایک ہی چیز میں کس دلیل سے منحصر کرتے ہیں۔ دیکھئے اگر ایک شخص نے کسی کو قتل کیا ہو اور اس کی سزا میں اسے چھانسی دی جائے جس سے قاتل مر جائے تو اب بتلائیے یہاں سبب موت کیا ہوا؟ یہاں آپ فوراً سلسلہ نسب بیان کرنا شروع کر دیں گے کہ اول اس نے قتل کیا تھا جس کی وجہ سے ولی مقتول نے عدالت میں دعویٰ کیا پھر اس پر گواہ قائم کر دیئے۔ حاکم نے ثبوت لے کر اس کو مجرم قرار دیا اور فیصلہ میں اس کو چھانسی کی سزا تجویز کی اور اس کے لیے خاص تاریخ مقرر کر دی۔ اور یہ اس تاریخ پر حاضر رہا، کہیں روپوش نہ ہو سکا۔ حاکم نے اپنے فیصلہ کے موافق جلاد کو حکم دیا کہ اسے چھانسی پر لٹکا کر تختہ کھینچ لے اس نے ایسا ہی کیا بالآخر اس کو موت آگئی۔ دیکھئے اس شخص کی موت میں چند رچندا سبب کو دخل ہے اگر کوئی فلمغی کہنے لگے کہ یہ سلسلہ نسب

(۱) گناہ (۲) ایک چیز کے وجود کے لیے کئی اسباب ہو سکتے کچھ قریب کچھ بعید۔

باقل غلط ہے بلکہ اس کی موت کا سبب صرف یہ ہے کہ اس کو پھانسی پر لٹکا کر تختہ کھینچ لیا گیا جس کی وجہ سے گلا گھٹ گیا اور آلات تنفس^(۱) بند ہو گئے اس لیے موت واقع ہو گئی تو آپ اس کو کیا جواب دیں گے؟ یقیناً ہر عاقل یہ کہے گا کہ یہ تو سبب قریب ہے لیکن سبب اصلی وہ جرم قتل ہی ہے جس کی وجہ سے حاکم نے اس کو پھانسی پر لٹکانے کا حکم دیا، اسی طرح یہاں سمجھو کہ طاعون کا اصلی سبب معاصی ہیں جب بندے گناہ کر کے حق تعالیٰ کو ناراض کرتے ہیں تو وہ اپنے جنود^(۲) کو بنی آدم پر مسلط^(۳) کر دیتے ہیں جن میں یہ جراثیم بھی داخل ہیں^(۴) جن کو تم طاعون کا سبب کہتے ہو اور جنات بھی داخل ہیں جن کو حدیث شریف میں سبب کہا گیا ہے۔ وَمَا يَعْلَمُ جِئْدَ رَبِّكَ إِلَّا هُوَ^(۵) بتلائے اب کیا اشکال رہا مگر حیرت ہے کہ دنیا کی باتوں میں تو آپ کی عقل ایسی تیز ہے کہ اگر کوئی سائنس دان پھانسی والے مجرم کی موت کا سبب محض آلات تنفس کا بند ہونا بتلائے تو آپ اس کے جواب میں فوراً اسباب کا سلسلہ نسب بیان کرنا شروع کر دیتے ہیں۔

حضور اکرم صَلَّی اللہُ عَلَیْہِ وَاٰلِہٖہ وَسَلَّمَ سے بڑھ کر کوئی عاقل نہیں

لیکن نامعلوم حضور نبی کریم صَلَّی اللہُ عَلَیْہِ وَاٰلِہٖہ وَسَلَّمَ سے کیا ضد ہے کہ آپ کی ہر بات میں شبہ ہے اور یہاں یہ جواب کیوں نہیں دیا جاتا کہ حضور صَلَّی اللہُ عَلَیْہِ وَاٰلِہٖہ وَسَلَّمَ سبب بعيد اور اصلی کو بیان فرمار ہے ہیں اور تم سبب قریب کو بتلار ہے ہو حالانکہ حضور صَلَّی اللہُ عَلَیْہِ وَاٰلِہٖہ وَسَلَّمَ علاوه نبی و رسول ہونے کے عاقل بھی اتنے بڑے ہیں کہ کفار بھی اس کے قائل ہیں کہ رسول اللہ صَلَّی اللہُ عَلَیْہِ وَاٰلِہٖہ وَسَلَّمَ کے برابر کوئی عاقل نہیں ہوا۔ یہ ایک شبہ کا جواب استظر اوأ بیان کر دیا گیا ہے باقی اصل جواب ان شبہات کا وہ ہے جو میں نے چھتری^(۶) کے ایک بیان میں عرض کیا تھا جس میں علی گردھی جنسلیمین بہت تھے۔ میں نے کہا کہ آپ لوگ جو دین میں شبہات کرتے ہیں اور ان کو حل کرنے کے لیے یہ صورت آپ نے اختیار کی ہے جہاں کوئی مولوی صاحب

(۱) سانس لینا بند ہو گیا^(۷) اپنے لٹکروں کو^(۸) اولاد آدم پر مقرر کرتے ہیں^(۹) (۱۰) چنانچہ کرونا کے جراثیم بھی اللہ کا لٹکر ہیں جب اللہ راضی ہو جائے گا اپنے لٹکر کو داہم بلا لے گا^(۱۱) ”تمہارے رب کے جنود کے سوا اس کو کوئی نہیں جانتا“ سورۃ المدثر: ۱۳ (۱۲) ایک قصہ کا نام ہے۔

میں ان پر مشتمل کرنے لگے تو یہ تدبیر اچھی نہیں کیونکہ اس طرح تو ساری عمر شہبات ہی میں گز رجاءٰ گی کیونکہ عقلی شہبات کے جوابات بھی عقلی ہوتے ہیں اور عقلی جواب کے مقدمات بھی عقلی ہوتے ہیں۔ آپ کو ان مقدمات عقلیہ میں بھی شہبات ہوں گے پھر ان کا جواب بھی عقلی ہوگا جو مقدمات عقلیہ ہی پر مبنی ہوگا، ممکن ہے اس جواب کے مقدمات میں شبہ ہو جائے تو یہ سلسلہ غیر متناہی ہے جیسے پہلو کی کپاس کہانی، یہ کبخت ختم ہی نہیں ہوتی بس ہربات کے بعد یوں ہی سلسلہ چلتا رہتا ہے۔ کپاس کہانی پوچھو گے، دوسرا کہتا ہے پوچھیں گے، مجھے تو اس کی تفصیل یاد بھی نہیں آتی پچپن کی باتیں اب کہاں یاد آئیں۔

وقت پیری شباب کی باتیں ایسی ہیں جیسے خواب کی باتیں دوسرے اگر فرض کر لیا جائے کہ عقلی جواب کے مقدمات پر آپ شبہ بھی نہ کر سکے اور سلسلہ اعتراض کا ختم ہو گیا جب بھی اس تدبیر سے قلب میں سے شہبات کی جڑ نہیں کٹ سکتی اور شفاء نہیں ہو سکتی۔

بوڑھے ہندو اور سپاہی سلطان محمود غزنوی کی حکایت

جیسے سلطان محمود جب سومنات آئے تو ان کے ایک سپاہی نے دیکھا کہ ایک بذھابت پرست صنم کے سامنے گردن جھکائے بیٹھا ہے اور رام رام کر رہا ہے۔ سپاہی نے توار نیام سے نکالی اور کہا اور بذھے کہہ ”لا الہ الا اللہ محمد رسول اللہ“ بذھے نے جو توار ننگی دیکھی کاپ گیا اور کہا اچھا اچھا کہتا ہوں۔ ذر اتوار نیام میں تو کرو تو اس نے ایسا ہی کیا تو لگانا لئے۔ تھوڑی دیر کے بعد پھر سپاہی نے کہا کہ ”لا الہ الا اللہ محمد رسول اللہ“ ورنہ گردن اڑا دوں گا، کہا اچھا بھائی کہتا ہوں مگر ذرا تم اس توار کو پھر نیام میں کرلو اور میرے حواس بجا ہونے دو۔ اس توار کو دیکھ کر میرے حواس باختہ ہوئے جاتے ہیں۔ سپاہی نے توار بھی نیام میں کر لی اور کہا اچھا اب تو کہو، وہ بت پرست کہنے لگا میاں سپاہی چاہے چھوڑو یا مارو نوے برس کا رام تو نکلتے ہی نکلتے نکلتے گا، ایک دم سے تو نکل نہیں سکتا۔ میں

نے یہ حکایت کسی سے سنی ہے یہ تو معلوم نہیں کہ کس سے سنی ہے روایت ہے لیکن بات سچی ہے کہ نوے سال کا رام تو نکلتے ہی نکلتے نکلے گا ایک دم سے نہیں نکل سکتا۔ شریعت نے بھی تو اس کی رعایت کی ہے۔ چنانچہ ارشاد ہے وَإِنْ أَحَدٌ مِّنَ الْمُشْرِكِينَ
أَسْتَجَارَكَ فَلَجِرَهُ حَتَّىٰ يَسْمَعَ كَلَمَ اللَّهِ ثُمَّ أَلْيَغَهُ مَأْمَنَهُ، ذَلِكَ يَا أَيُّهُمْ قَوْمٌ
لَا يَعْلَمُونَ (۱) اسی طرح میں یہ کہتا ہوں کہ آپ کے یہ شبہات تو پرانے اور عمر بھر کے ہیں اور آپ جانتے ہیں کہ ایک مجلس میں ان سے شفا ہو جائے یہ کیونکر ہو سکتا ہے۔

دل میں اللہ تعالیٰ اور رسول اللہ صلی اللہ علیہ وسلم کی محبت پیدا کرنا

اب اس کی دو صورتیں ہیں۔ ایک تو یہ کہ آپ ہر ملاقات میں ایک شبہ حل کر لیا کریں اور دوسری ملاقات میں دوسرا شبہ علی بذا، مگر یہ تو ساری کی کھٹ کھٹ ہے، میں آپ کو دوسری تدبیر بتلاتا ہوں جو لوہار کی ایک ہے وہ یہ کہ تم ان شبہات کے پیچے نہ پڑو، بس اپنے دل میں حق تعالیٰ اور رسول اللہ صلی اللہ علیہ وسلم کی محبت پیدا کرو یا عظمت حاصل کرو۔ یہ رافع شبہات ماضیہ ہونے کے ساتھ قاطع شبہات مستقبلہ بھی ہے (۲) کیونکہ محبت یا عظمت کے بعد محبوب اور معظوم کے کسی حکم میں شبہ ہی پیدا نہیں ہوتا۔ چور کو گھر میں گھسا کر نکالنا کون سی عقل کی بات ہے۔ تدبیر ایسی کرنی چاہئے کہ چور گھر ہی میں نہ آئے تو یہ تدبیر ایسی ہی ہے کہ اس سے شبہات کا دروازہ ہی بند ہو جاتا ہے۔ بس یہ ہے لوہار کی ایک اور جو لوگ شبہات کا جواب دے کر تسلی کرنا چاہتے ہیں وہ ساری کی طرح کھٹ کھٹ کرتے ہیں، اس میں وقت بھی بہت صرف ہوتا ہے اور سلسلہ شبہات کا ختم نہیں ہوتا، میں نے اس متعارف طرز کو چھوڑ دیا ہے، آج کل میں تو نبی تعلیم والوں کے ساتھ اسی علاج سے کام لیتا ہوں کہ تم کچھ دنوں ہمارے پاس آ کر رہو اور جو ہم بتلاتا ہیں اس کے موافق عمل کرو۔ وہ مدت ہم بتلاتا دیں گے اس مدت کے گز رجانے پر (۱) اگر آپ سے کوئی مشرکین میں سے پناہ کا طالب ہو تو آپ اس کو پناہ دیجئے تاکہ وہ کلام الہی سے لے پھر اس کو اس کی گلہ پہنچا دیجئے۔ یہ حکم اس سبب سے ہے کہ وہ ایسے لوگ ہیں کہ پوری خربنیں رکھتے، سورۃ التوبہ (۲) اس سے ماضی کے شبہات بھی ختم ہو جائیں گے اور آئندہ شبہات پیدا بھی نہیں ہوں گے۔

شہہات بیان کرنا، پھر جواب دیں گے ان شاء اللہ اس مدت کے بعد ایک بھی شبہ نہ رہے گا کیونکہ اس مدت کے اندر خدا تعالیٰ رسول اللہ ﷺ کی محبت و عظمت قلب میں پیدا ہو جائے گی۔ باقی اس کے بغیر میں کسی شبہ کا سنتا اور جواب دینا پسند نہیں کرتا بلکہ اکثر لوگوں کو ضابطہ کے جواب سے ٹال دیتا ہوں۔

حکم کے ہر قسم کا سمجھنا ضروری ہے

چنانچہ میں پہلے دنوں علی گڑھ گیا تھا تو کانج کے ایک حدیث دان میرے پاس آئے اور حدیث کا متن پڑھا جس میں آیا ہے کہ طاعون معاصلی سے آتا ہے اور کہنے لگے یہ سمجھ میں نہیں آیا۔ میں نے کہا حدیث کا مدلول سمجھ میں نہیں آیا یا جنایت و عقوبت میں وجہ ارتباط (۱) سمجھ میں نہیں آئی۔ کہنے لگے معاصلی اور طاعون کا ربط سمجھ میں نہیں آیا۔ میں نے کہا تو ضرر (۲) کیا ہوا؟ کیونکہ یہ تو حکم کی لم (۳) ہوئی اور ضرورت صرف حکم کے سمجھنے کی ہے ہرلم کا سمجھنا ضروری نہیں، آپ اس کو بدون سمجھے ہی مان لیجئے۔ کیا ہر بات کو اس کی لم (۴) سمجھ کر ہی ماننا ضروری ہے، کہنے لگے کہ لم نہ سمجھنے میں ضرر تو پکھ نہیں لیکن معلوم ہو جانے میں نفع ہے کہ اطمینان زیادہ ہو جاتا ہے۔ میں نے کہا اطمینان کے مطلوب ہونے کی کیا دلیل ہے۔ کہنے لگے ابراہیم علیہ السلام کا قول ہے ولَكِنْ لَيَطَمِّنَ قلْبِي (لیکن تاکہ میرے دل کو اطمینان ہو جائے) میں نے کہا یہ ضرور ہے کہ جو چیز ابراہیم علیہ السلام کے لیے ایک وقت میں نافع ہو وہ آپ کے لیے بھی نافع ہو، بس اس کا جواب ان کے پاس پکھ نہ تھا۔ خاموش ہو گئے، گفتگو کا یہ طریقہ بہت اچھا ہے کہ مدعا کبھی نہ بنے ہمیشہ سائل بننا کرے کیونکہ سائل کو دلیل وغیرہ قائم کرنے کی ضرورت نہیں وہ تو ایک دفعہ لانسلم (ہم تسلیم نہیں کرتے) کہہ کر چھوٹ جائے گا۔

ایک بے استعداد طالب علم کا حال

اس میں بہت راحت ہے مگر موقع کا لانسلم ہو، بے موقع نہ ہو ورنہ وہ قصہ ہو گا جیسے ایک بے استعداد طالب علم کو سند فراغ دیتے ہوئے استاد نے یہ گربلا یا تھا کہ

(۱) گناہوں کا طاعون کا سبب ہوتا سمجھ میں نہیں آیا (۲) نقصان (۳) وجہ (۴) علت ووجہ۔

تم سے کوئی مسئلہ دریافت کیا جائے تو جواب میں یہ کہہ دینا کہ یہ مسئلہ اختلافی ہے اس سے تمہارا جھلک خفی رہے گا۔ واقعی بات تو بہت گہری بتلاتی مگر اس کے استعمال کے لیے بھی تو کسی قدر عقل کی ضرورت تھی۔ چنانچہ ایک شخص سمجھ گیا کہ یہ جو ہر بات کے جواب میں یہی کہتا ہے کہ اس میں اختلاف ہے معلوم ہوتا ہے کہ اسے کچھ آتا جاتا نہیں اس کا امتحان کرنا چاہئے۔ اگلے دن اس نے آکر پوچھا کہ لا الہ الا اللہ محمد رسول اللہ میں آپ کی کیا تحقیق ہے؟ اس اجتنب نے یہاں بھی وہی جواب دیا کہ اس میں اختلاف ہے اب تو سب پرقلعی کھل گئی۔

ایک طوطی والا قصہ

یہ ویسا ہی قصہ ہے جیسے طوطی کی دریں چٹک (اس میں کیا شک ہے) کی حکایت ہے کہ ایک شخص نے طوطی کو یہ جملہ سکھا دیا تھا ”دریں چٹک“ پھر بازار میں آکر دعویٰ کیا کہ میری طوطی فاری ہوتی ہے۔ چنانچہ ایک سوداگرنے خریدنے کا قصد کیا مالک نے دام بہت بتلاتے۔ سوداگر نے طوطی سے پوچھا کہ کیا تیری قیمت اتنی ہے جتنی مالک بتلارہا ہے؟ کہا دریں چٹک (اس میں کیا شک ہے) سوداگر بہت خوش ہوا اور خرید کر گھر لایا۔ اب جو بات بھی کرتا ہے اس کے جواب میں دریں چٹک ہی آتا ہے۔ کہنے لگا میں بہت حق تھا جو اتنی رقم دے کر تجھے لایا۔ طوطی نے کہا دریں چٹک (اس میں کیا شک ہے) یہاں تو یہ جواب واقعی برخیل تھا۔ بہر حال میں نے خود کوئی دعویٰ نہ کیا بلکہ ان کے سوال ہی میں سے سوال نکالتا رہا، حتیٰ کہ وہ خاموش ہو گئے پھر میں نے ان سے یہ بھی کہہ دیا کہ اس سے آپ یہ نہ سمجھیں کہ ملنوں کے پاس آپ کے سوالات کے جوابات نہیں ہیں اور یہ خیال نہ کریں کہ اس حدیث کی تحقیقت کو آپ کی طرح وہ بھی نہیں سمجھتے۔ محمد اللہ ہمارے پاس حقائق و اسرار بہت کچھ ہیں مگر ہم آپ کو نہیں بتلاتے۔

احکام کے اسرار کا بیان کرنا علماء کے ذمہ نہیں

کیونکہ اسرار کا بیان کرنا ہمارے ذمہ نہیں، ہمارے ذمہ احکام کا پہنچانا ہے،

پھر میں نے یہ شعر پڑھا:

مصلحت نیست کہ از پرده بروں افتدراز ورنہ در مجلسِ رندال خبرے نیست کہ نیست^(۱) اور اگر کوئی یہ کہے کہ گواہ اسرا کا بیان کرنا ضروری نہیں مگر چھپانا بھی تو ضروری نہیں پھر بیان ہی میں کیا حرج ہے، اس کا جواب یہ ہے کہ غیر ضروری بانوں کے بیان کے لیے کسی محکم کی ضرورت ہے۔ آپ وہ محکم اپنے اندر پیدا کریں پھر ہم اسرا بھی آپ سے بیان کر دیں گے۔ وہ محکم ہے انس و بے تکلفی۔ آدمی راز کی باتیں اپنے بے تکلف دوستوں ہی سے کیا کرتا ہے تو آپ پہلے چند بار ہمارے پاس آمد و رفت کیجئے اور انس و بے تکلفی پیدا کیجئے جب کسی وقت طبیعت میں جوش ہو گا یہ اسرا بھی بیان کر دیں گے جب وہ صاحب اٹھ کر چلے گئے اور ان کے ساتھ اور بھی لوگ اٹھ گئے اور مجلس میں خاص احباب رہ گئے تو پھر میں نے معاصی اور طاعون میں تعلق اور ربط بیان کیا جو اپنے اکابر سے میں نے سنتا ہا۔ جب وہ تقریرِ ختم ہو گئی تو بعض احباب کہنے لگے کہ وہ صاحب اگر اس تقریر کو سنتے تو اس کو بہت حظ آتا اور ہمارے حضرات کے علوم کے گرویدہ اور قائل ہو جاتے۔ میں نے کہا تم کیا جانو اس کو اس تقریر سے ضرر^(۲) ہوتا، گواں خاص مسئلہ میں اس کو اطمینان ہو جاتا مگر آئندہ کے لیے یہ ضرر عظیم ہوتا کہ وہ اطمینان کو مطلوب سمجھ ہوئے تھا۔ اس تقریر سے اس کے خیال کی تائید ہوتی اور اس وقت جو تقریر میں نے ان سے کی ہے گو یہ ان کو ناگوار ہوئی ہو گی مگر اس سے ان کی بڑی غلطی کی اصلاح ہو گی کیونکہ یہ بات کسی نے بھی آج تک ان سے نہ کہی ہو گی کہ اطمینان ہی کی کیا ضرورت ہے اور آج کل اس غلطی میں بہت لوگ بنتا ہیں کہ اطمینان کو مطلوب اور ضروری سمجھتے ہیں اور بدون حصول اطمینان کے اوامر و اخبار شرعیہ کی تصدیق نہیں کرتے اور جو تصدیق کرتے بھی ہیں تو دبے دبے، کھل کر تصدیق نہیں کرتے کہ میں اس پر بے دلیل ایمان لایا، حالانکہ ضرورت اسی کی ہے۔

شہبات کا اصل علاج

یہ گفتگو اس پر چلی تھی کہ شہبات کا اصل علاج یہ ہے کہ محبت و عظمت، قلب

(۱) ”مصلحت وقت نہیں کہ راز کو پرده سے باہر نکالا جائے ورنہ رندوں کی مجلس میں ایسی کوئی خبر نہیں جو نہ پہنچی

ہو،“ (۲) نقصان۔

میں پیدا کی جائے اور یہی علاج اس پریشانی کا بھی ہے جو امراض و باعثیں سے ہوتی ہے۔ اب سوال یہ رہا کہ صاحب! خدا تعالیٰ و رسول اللہ ﷺ کی محبت و عظمت کیسے پیدا ہو۔ سو صاحبو! ہم ساری دنیا کو جنید بغدادی تو نہیں بن سکتے کہ سب کے سب گناہوں کو چھوڑ کر ولی بن جائیں، مگر الحمد للہ خدا تعالیٰ کے بھروسے پر کہتا ہوں کہ ساری مخلوق کو جس حال میں بھی وہ ہیں ہم عاشق ضرور بن سکتے ہیں، پھر محبت کے بعد نہ شبہات قلب میں آئیں گے نہ حادث سے پریشانی اور جس کو پریشانی ہو وہ محبت حاصل کر کے دیکھ لے کہ پریشانی فوراً رفع ہو جائے گی بشرطیکہ وہ ان تدابیر پر عمل کرے جو اس کی بتلائی جائیں۔

حب دنیا کا علاج

چنانچہ ایک شخص نے مجھ سے حب دنیا^(۱) کی شکایت کی، میں نے اس کا علاج ذکر موت و مراقبہ موت تجویز کیا۔ چند روز کے عمل سے ان کو نفع ہوا مگر کہنے لگے کہ اس سے مرض حب دنیا تو کم ہو گیا مگر خود موت ہر وقت سامنے ہونے لگی جس سے جی گھبرا تا ہے۔ میں نے کہا اس کا کیا علاج اور گواں کا علاج بھی ہے مگر وہ مستقل علاج ہے جس کے لیے زیادہ وقت و فرصت چاہئے مگر ان سے نہ ہو سکا، انہوں نے سب چھوڑ چھاڑ دیا۔ بہر حال اگر ہمارے بتلائے ہوئے طریقہ پر استقلال^(۲) سے عمل کیا جاوے تو ان شاء اللہ تعالیٰ چند روز میں محبت و عظمت اور عشق کی کیفیت پیدا ہو جائے گی اور جو شخص کام ہی نہ کرے تو اس کا تو علاج ہی کچھ نہیں۔ لیکن اب میں آپ سے یہ بھی نہیں کہتا کہ اپنی حالت کو بدلو، تمہیں اختیار ہے بدلو یا نہ بدلو لیکن اس کے ساتھ محبت و عظمت بھی حاصل کرو اور یہ وسعت^(۳) میں نے اس بھروسے پر دی ہے کہ میں جانتا ہوں کہ محبت و عظمت پیدا ہونے کے بعد پھر آپ اس حالت موجودہ پر رہ ہی نہیں سکتے۔ یقیناً خود اس کی اصلاح کرو گے لیکن اس وقت تو آپ جو کچھ کریں گے خود اپنے شوق سے کریں گے نہ کہ ہمارے کہنے سے اور اس میں آپ کا حرج ہی کیا ہے کہ ہنسنے گھر بس جائیں، کچھ

(۱) دنیا کی محبت (۲) مستقل مراجی (۳) گنجائش۔

تکلیف و ناگواری بھی نہ ہو اور عبادات وغیرہ ادا ہونے لگیں اور ناگواری کیسی بلکہ اس کا ایسا شوق ہو جائے کہ بدوان^(۱) ان کے چین ہی نہ آئے گا اور اگر کسی کو یہ بھی ناگوار ہو کہ بدوان مشقت و کلفت^(۲) کے بھی اصلاح کیوں ہو تو وہ قابل خطاب نہیں جیسا کہ بعض لوگ اسی لیے وعظ میں نہیں آتے کہ کہیں ہم کو ہدایت حق نہ ہو جائے مگر یہ تو وہی طریقہ ہے جو کفار نے اختیار کیا تھا۔ وہ کہتے تھے لَا تَسْمَعُوا هَذَا الْقُرْآنَ وَالْغَوَافِيَهُ
لَعَلَّكُمْ تَعْلَمُونَ^(۳)

قرآن کی دلکشی

کیونکہ قرآن واللہ! ایسا دلکش ہے کہ خالی الذہن نے جہاں سنا وہ متاثر ہوا، خصوصاً وہ خالی الذہن جو عربی زبان کو بھی سمجھتا ہوا س لیے کفار کہا کرتے تھے کہ بس قرآن کو سنو ہی مت، کہیں ہمارے خیالات خود بخود ہی نہ بدل جائیں۔ اس کا تو سننا غصب ہے یہ دوڑ کر لپٹتا ہے۔ واقعی اگر کسی نے خالی الذہن ہو کر تھوڑی دیر کے لیے اس کو سن لیا تو وہ بدوان متاثر ہوئے امتحانی نہیں۔ چنانچہ ایک مرتبہ قریش کے چند بڑے بڑے منڈھا اکٹھے تھے۔ اس بارے میں مشورہ ہو رہا تھا کہ کسی طرح محمد صلی اللہ علیہ وسلم کو اس نئے دین کی اشاعت سے روکنا چاہئے۔ مشورہ سے یہ طے ہوا کہ حضور صلی اللہ علیہ وسلم کے پاس ایک شخص کو بھیجا جائے جو آپ کو لالج یا طمع دلا کر اپنا موافق بنانے کی کوشش کرے۔ چنانچہ اس کام کے لیے میرہ بن الولید کو تجویز کیا گیا (کیونکہ یہ بڑا تجربہ کارشا عرضی اور خطیب بلبغ ہونے کے علاوہ سلاطین کے درباروں میں بھی سفیر بن کر بارہا گیا تھا) اس نے آکر حضور صلی اللہ علیہ وسلم کو ہر طرح کی طمع اور لالج دی کہ اگر آپ کو سلطنت مطلوب ہو تو ہم آپ کو بادشاہ بنانے کو تیار ہیں، اگر مال کی ضرورت ہے تو ہم سونا چاندی کے ڈھیر لگاسکتے ہیں، اگر حسین جمیل عورتیں مطلوب ہیں تو عرب کی حسین سے حسین لڑکیاں آپ کے لیے موجود ہیں، مگر اس نئے مذہب کی اشاعت نہ کیجئے اور اگر آپ کو کچھ سحر یا آسیب کا خلل

(۱) بغیر (۲) پریشانی (۳) "اس قرآن کو سنو ہی مت اور اس کے بیچ میں غل مچا دیا کرو شاید تم ہی غالب رہو۔"

معلوم ہوتا ہو تو آپ فرمائیں کہ ہم کسی طبیب وغیرہ کو لا سمجھیں۔ حضور ﷺ نے فرمایا کہ تم کو جو کہنا تھا کہہ چکے، کہا ہاں! فرمایا اب میں کہتا ہوں، اس کے بعد رسول اللہ ﷺ نے سورۃ حم سجدہ پڑھنا شروع کی حم ۱۱ ﴿تَنْزِيلٌ مِّنَ الرَّحْمَنِ الرَّحِيمِ﴾ ۱۲ کتب فصلت ۱۳ ایت تھا، قرئے انا عربیا لقومی یعلمون ۱۴ بیشیرا وندیرا فالاعرض آکھر ہم فهم لایسمعون ۱۵ و قالوا قلوسا فی اکھرہم میما ندعونا ایتھ وفیه عاذاتنا وقر و من بیننا و بینک حجاب فاعمل اتنا عاملون ۱۶ ۱۷ بجلالا اول تو قرآن خود ہی دلش اور شیریں ہے۔

نبی اکرم ﷺ کی خوش آوازی

پھر اور پر سے حضور ﷺ کا پڑھنا، آپ کے متعلق صحابہ رضی اللہ عنہم فرماتے ہیں: کان احسن الناس صوتا کہ حضور ﷺ سب سے زیادہ خوش آواز تھے۔ صاحبو! جب ایک ادنیٰ عربی جو عربی طریقہ سے قرآن پڑھتا ہو سنتے والوں کو مست کر دیتا ہے تو حضور ﷺ کا پڑھنا تو کیا کچھ ہو گا۔ بس اس کا فرکی یہ حالت ہوئی کہ دونوں ہاتھ پیچھے کوٹیک کر مبہوت ۱۸ بنا ہوا بیٹھ رہا۔ جس وقت حضور ﷺ نے یہ آیت پڑھی ہے فَإِنْ أَعْرَضُوا فَقُلْ أَنذِرْتُكُمْ صَيْقَةً مِثْلَ صَيْقَةِ عَادِ وَثَمُودَ ۱۹ تو یہ کہتا ہوا بھاگا کہ بس اب سنتے کی تاب نہیں۔ جب یہ اپنی جماعت میں واپس آیا تو ابو جہل نے دور سے چہرہ دیکھ کر کہا کہ یہ تو جس حال میں گیا تھا اس پر لوٹ کر نہیں بلکہ کچھ بدلت کر

(۱) ”یہ کلام رحمن رحیم کی طرف سے نازل کیا جاتا ہے یہ ایک کتاب ہے جس میں آئیں صاف صاف بیان کی گئی ہیں یعنی ایسا قرآن ہے جو عربی ہے ایسے لوگوں کے لیے جو داشتمد ہیں بشارت دینے والا ڈرائیور ہے۔ اکثر لوگوں نے روگردانی کی پھر وہ سنتے نہیں وہ لوگ کہتے ہیں کہ جس بات کی طرف آپ ہم کو بلا تے ہیں ہمارے دل اس سے پر دوں میں اور ہمارے کانوں میں ڈاٹ ہے اور ہمارے آپ کے درمیان ایک حجاب ہے سو آپ اپنا کام کئے جائیں ہم اپنا کام کئے جائیں“ سورۃ فصلت: ۱-۵ (۲) حیرت زدہ ہو کر (۳) ”پھر اگر وہ روگردانی کریں تو آپ کہہ دیجئے کہ میں تم کو ایسی آفت سے ڈرا تا ہوں جیسی عاد و ثمود پر آفت آئی تھی“ سورۃ فصلت: ۱۳۔

آرہا ہے۔ معلوم ہوتا ہے کہ قرآن سن کر متاثر ہو گیا ہے۔

ابوجہل بڑا معتبر تھا

ابوجہل بڑا صاحب فراست تھا اور مورخین نے لکھا ہے کہ مجرم بھی بہت بڑا تھا اور اس سے معلوم ہوا کہ تعبیر خواص لازمہ بزرگی سے نہیں، ورنہ پھر ابو جہل کو بھی بزرگ مانو، بلکہ اس کا مدار عقل و فراست پر ہے۔ اگر کافر صاحب فراست ہو تو وہ بھی اچھی تعبیر دے سکتا ہے۔ مگر آج تعویذ گندوں کی طرح تعبیر کو بھی لوازم بزرگی سے سمجھ لیا ہے۔ بہر حال ابو جہل نے غصب کیا کہ دور سے صورت دیکھ کر ہی پہچان لیا کہ اس کے قلب کی حالت بدی ہوئی ہے۔ جب پاس آیا تو پوچھا کہو کیا گفتگو ہوئی۔ اس نے کہا کہ میں نے ان کو ہر طرح کی لائج و طمع دی۔ اس کے جواب میں انہوں نے قرآن کی تلاوت شروع کر دی۔ کیا کہوں کیسا عجیب کلام ہے۔ کچھ دیر تک تو میں حیران ہو کرستا رہا۔ جب انہوں نے فَإِنْ أَعْرَضُوا فَقُلْ أَنذِرْهُمْ كُمَّ صَيْعَقَةً مِثْلَ صَيْعَقَةَ عَادٍ وَّثَمُودَ^(۱) پڑھا تو مجھے ایسے معلوم ہوا کہ گویا اب مجھ پر بجلی گر پڑے گی، چونکہ قرآن میں یہ اثر ہے کہ خالی الذہن کو اس کی طرف خواہ خواہ کشش ہوتی ہے، اس لیے کفار قرآن سنتے ہی نہ تھے کہ کہیں ہدایت نہ ہو جائے، بلکہ جب قرآن پڑھا جاتا وہ لوگ شورو شغب کرنے لگتے یا کانوں میں انگلیاں دے لیتے۔ افسوس یہی حال آج کل بعض مسلمانوں کا ہے کہ وہ بھی وعظ میں اس لیے نہیں آتے کہ کہیں خود مخدو اصلاح نہ ہو جائے۔ چنانچہ اہل باطل اپنے لوگوں کو ہماری جماعت کے اختلاط سے روکتے ہیں اور یہ کہتے ہیں کہ ان دیوبندیوں کے تو پاس جانے اور ان کی صورت دیکھنے سے بھی دوسرے پر اثر ہوتا ہے۔

دیوبندیوں کا رنگ پختہ ہوتا ہے

مولانا احمد حسن صاحب کانپوری کے پاس دیوبند سے فارغ ہو کر بعض طلباء

(۲) ”پھر اگر وہ روگردانی کریں تو آپ کہہ دیجئے کہ میں تم کو اسی آفت سے ڈراتا ہوں جیسی عاد و شور پر آفت آئی تھی“ سورہ فصلت: ۱۳۔

معقول پڑھنے جایا کرتے تھے کیونکہ وہ معقول میں مشہور تھے۔ پھر درس کے اندر مولا نا کبھی کبھی اپنے مسلک کی تائید و تقویت میں تقریر کرتے تھے اور چاہتے تھے کہ یہ دیوبندی بھی ہمارے مسلک کو تعلیم کر لیں، کیونکہ استاد طبعاً چاہا کرتا ہی ہے کہ شاگرد میرے مسلک پر ہوتا چھا ہے مگر ایک دن مايوں ہو کر کہنے لگے کہ ارے دیوبندیوں کا رنگ ایسا پختہ ہوتا ہے کہ اس پر دوسرا رنگ چڑھتا نہیں ہے اور یہ ہر رنگ پر جلدی سے چڑھ جاتا ہے۔ اسی لیے الی بالطل اپنی جماعت کو دیوبندیوں سے روکتے ہیں اور بعض لوگ خود بھی اس خوف سے رُکتے ہیں کہیں ہم بھی ایسے نہ ہو جائیں۔ ایک مولوی صاحب الہ آبادی ہمارے دوست ہیں، انگریزی میں بی اے فیل ہیں (تبسم کرتے ہوئے فرمایا) یہ بھی ایک فخر ہے کہ ہمارے دوستوں میں بھی بی اے ہیں، گوفیل وہ اپنے کسی فعل سے ہوئے اب الہ آباد کے ایک سکول میں مدرس ہیں۔

حضرت حکیم الامت کے وعظ کا اثر

جب میں الہ آباد ایک بار گیا تو وہ مولوی صاحب وعظ سننے آئے اور ان کے ساتھ سکول کے طلباء بھی آئے۔ پھر دوبارہ وعظ ہوا اور ان مولوی صاحب نے سکول کے طلباء سے کہا کہ وعظ میں چلتے ہو؟ کہنے لگے کہ نہیں صاحب! ہمیں اندیشہ ہے کہ کہیں ہم بھی تم جیسے نہ ہو جائیں۔ پہلے ہی وعظ میں ہم کو اندیشہ ہو رہا تھا کہ کہیں ہمارے خیالات ترقی بدل نہ جائیں اور صاحب ہمیں تو ابھی بہت کام کرنا ہیں، ملازمت وغیرہ کی امیدیں ہیں، ہم ابھی سے تارک وزاہد کیونکر بن سکتے ہیں۔ ان لوگوں کی ایسی مثال ہے جیسے مریض یوں کہے کہ ہمیں تو صحت مرغوب نہیں بلکہ مرض ہی محبوب ہے، کیونکہ اس وقت خمیرہ گاؤ زبان تو کھانے کو ملتا ہے اس کمخت کو یہ معلوم نہیں کہ صحت میں وہ لذت ہے کہ تندرست آدمی کو روکھی روٹی بھی خمیرہ گاؤ زبان سے زیادہ لذیذ معلوم ہوتی ہے، کیونکہ اشتہا^(۱) صادق ہوتی ہے۔ اسی طرح لوگ طاعات میں لگ جانے سے ڈرتے ہیں

(۱) بھوک خوب لگی ہوتی ہے۔

اور یوں سمجھتے ہیں کہ معاصی (۱) کی لذت ہم سے چھوٹ جائے گی، حالانکہ بخدا طاعات (۲) میں وہ لذت ہے جو معاصی میں ہرگز نہیں، مگر میں ایسا طریقہ بتلاتا ہوں کہ معاصی کے ساتھ بھی آپ کو راحت باطنی حاصل ہو جائے گی۔ پھر رفتہ رفتہ معاصی بھی چھڑادے گی، وہ طریقہ محبت ہے۔

راحت باطنی کی تحصیل کا طریق

اس کی تحصیل کے لیے دو طریقے ہیں: یا تو اول طاعات (۳) میں مشغول ہو اس سے محبت پیدا ہو جائے گی یا اول محبت حاصل کرے اس سے معاصی چھوٹ کر طاعات کی توفیق ہو جائے گی یہ بات حق تعالیٰ ہی کے دربار میں ہے۔ کہ چاہے کہ پہلے بی اے پاس کرو پھر ملازمت لے لو یا پہلے ملازمت کرو پھر ساتھ ساتھ بی اے بھی ہوتا رہے گا سلطین دنیا کے یہاں تو یہ قاعدہ ہے کہ پہلے امتحان پاس کرو پھر ملازمت ملے گی اور جو شخص پہلے ملازمت لینا چاہے تو اول تو ایسے جاہل کو جس نے کوئی امتحان پاس نہ کیا ہو ملازمت ہی نہیں ملتی اور جو محنت و مزدوری کی قسم سے کچھ باطنی بھی ہو تو اس کے ساتھ تکمیل علم نہیں ہو سکتی۔ ایسا دربار کہاں ہے کہ چاہے اول علم عمل حاصل کرو تو بعلم مل جاتی ہے یا پہلے ملازمت کرو تو تعلیم بھی کامل ہو جاتی ہے واقعی عجیب دربار ہے اسی کو ایک بزرگ فرماتے ہیں: تعلمنا العلم لغير الله فابي ان يكون الا لله کہ ہم نے علم نے دین پڑھا تو حق غیر خدا کے لیے مثلاً منصب وغیرہ حاصل کرنے کے لیے کیونکہ پہلے تو علماء بڑے بڑے منصب والے تھے قاضی، مفتی، منصف، صدر اعلیٰ اور وزیر اور متولی اوقاف وغیرہ) ان عہدوں پر بھی ہوتے تھے اور اسی کا یہ اثر ہے کہ اب بھی وکیل صاحب اور ڈپٹی گلکٹر صاحب مولوی کہلاتے ہیں کیونکہ اس منصب پر قدیم زمانہ میں علماء ہی ہوتے تھے اب ذوات کی توبیدیلی ہو گئی مگر عہدہ کے لیے مولوی صاحب کا لقب باقی رہ گیا کانپور میں ایک وکیل صاحب کے یہاں ناج تھا تو لوگ بازار میں ایک دوسرے سے یوں کہتے

(۱) گناہوں کی (۲) ؎یکیوں میں (۳) عبادات۔

تھے کہ میاں چلوں آج فلاں مولوی صاحب کے بیہاں ناقہ ہے کیونکہ وہ وکیل صاحب مولوی مشہور تھے مگر بس ایسے ہی مولوی تھے (یعنی خدائی مولوی نہ تھے سرکاری مولوی تھے ۱۲) اور غدر سے پہلے تو عموماً انگریزی حکومت کے بھی بڑے بڑے عہدوں پر علماء ہی مقرر ہوا کرتے تھے مگر اب کچھ دنوں سے جبکہ انگریزی دانی کی شرط لگ گئی علماء ان سے علیحدہ ہو گئے۔

حکایت مولانا محمد فاروق صاحب چریا کوٹی

مولانا محمد فاروق صاحب چریا کوٹی بڑے فاضل تھے خصوصاً ادب و مقول میں بہت مشہور تھے ان کے پاس وکالت کا پاس موجود تھا کیونکہ ابتداء میں اس کے لیے انگریزی دانی کی ضرورت نہ تھی۔ مولوی صاحب معقولی تو بہت تھے مگر ظائز وغیرہ بہت کم دیکھتے تھے اور آج کل مقدمات زیادہ تر ظائز پر ہوتے ہیں اس لیے بحث میں مولوی صاحب کی وکالت زور دار نہ تھی مگر پھر بھی لوگ ان کے پاس مقدمات بہت زیادہ لاتے تھے کیونکہ اکثر حکام مولوی صاحب کے شاگرد تھے بس جس مقدمہ میں آپ کی بحث کمزور ہوتی شام کو حاکم کے بنگلہ پر پہنچ گئے اور فرمایا دیکھو جی! اس طرح فیصلہ کرنا پڑے گا۔ ایک ڈپٹی یا منصف کہتے تھے کہ مولوی صاحب تو زبردستی کی وکالت کرتے ہیں کہ ہماری گردنیں دباتے ہیں ہم ان کی بات کو روشنیں کرتے کیونکہ استاد ہیں عوام کو یہ راز معلوم ہو گیا ہے اس لیے مقدمات ان کے پاس خاصے جمع ہو جاتے ہیں۔

ایک بھولے مولوی صاحب کی وکالت کی حکایت

ایک اور مولوی صاحب وکالت کرتے تھے مگر بھولے بہت تھے ایک دفعہ آپ مد علی علیہ کے وکیل تھے مگر عدالت میں پہنچ کر بر عکس (۱) یہ خیال رہا کہ مدیع کا وکیل ہوں اب آپ نے مدیع کا حق ثابت کرنے کے لیے تقریر شروع کی اور اس کی تائید میں چودہ پندرہ دلیلیں بیان کیں مدیع علیہ کا تو رنگ زرد ہو گیا کہ مولوی صاحب تو میرے

(۱) اٹا یہ خیال رہا کہ مدیع کا وکیل ہوں۔

وکیل تھے یہ مدعا کی تائید کیوں کرنے لگے پھر سمجھا کہ مولوی صاحب بھولے تو ہیں ہی شاید وہ بھول گئے کہ میں کس کا وکیل تھا آخر اس نے مولوی صاحب کو اشارہ کیا آپ سمجھ گئے کہ میں نے تو ساری تقریر اپنے مولک کے خلاف کی مگر ذہانت تو دیکھئے کہ مدعا کی اس قدر تائید کر کے آپ نے تقریر کا رخ کس خوبصورتی سے بدلا کہ چودہ پندرہ دلائل قائم کر کے آپ نے مدعا سے اور اس کے وکیل سے دریافت کیا کیوں صاحب آپ کے پاس یہی دلائل ہیں یا کچھ اور بھی ہیں، مدعا کے تو باپ کو بھی یہ دلائل نہ سوچتے اس نے خوش ہو کر کہا ہاں حضور میرے یہی دلائل ہیں۔ مولوی صاحب نے کہا کہ یہ سب دلائل غلط اور لغو ہیں میں ان سب کا جواب دیتا ہوں پھر ایک ایک کر کے سب کو توڑ دیا تمام عدالت والے جیران تھے کہ بھولے^(۱) پر بھی کس خوبصورتی سے مندر مہ کو سنپھالا ہے اور جن دلائل کو اول نہایت زور کے ساتھ خود قائم کیا تھا ان کو کس وقت کے ساتھ بعد میں توڑا ہے۔

مولانا شاہ سلامت اللہ صاحب کی پیاسا کی

کانپور میں ایک مولوی صاحب سب نجح تھے اس وقت مولانا شاہ سلامت اللہ صاحب بھی کانپور میں موجود تھے۔ یہ شاہ سلامت اللہ صاحب شاہ عبدالعزیز صاحب کے شاگرد تھے وعظ کے بعد کسی نے شاہ صاحب سے استفسار کیا وہ سب نجح بھی حاضر تھے آپ نے جواب دیا اس نے کہا حضور میں نے سب نجح صاحب سے بھی یہ مسئلہ دریافت کیا تھا وہ تو یوں کہتے ہیں پہلے زمانہ کے مولوی تو آزاد تھے اور اہل کمال مستقی ہوا ہی کرتے ہیں شاہ صاحب نے بے ساختہ فرمایا کہ سب نجح صاحب گوہ کھاتے ہیں۔ اس پر نجح صاحب کی الہیت دیکھئے کہ باوجود عالم ہونے کے برائیں مانا بلکہ ادب سے عرض کیا کہ حضرت نے سچ فرمایا واقعی میں تو دنیا کا کتنا ہوں مجھے افشاء کا کام کرنا زیب انہیں یہ کام تو آپ ہی حضرات کا ہے۔

آج کل ہر شخص آزادی کا طالب ہے

آج کل اگر کوئی مولوی کسی کو ایسا سخت کلمہ کہہ دے تو اسے بے تہذیب وغیرہ

(۱) بھول جانے کے باوجود۔

کا خطاب مل جائے کیوں صاحب آج کل تو ہر شخص آزادی کا طالب ہے پھر مولویوں کو بھی تو آزادی دو ورنہ ان کو مولوی نہ کہو کیونکہ مولوی کہنا گویا اپنے سے بڑا تسلیم کرنا ہے پھر ان کو پابند کرنا اور خود آزاد ہونا خلاف انسانیت ہے میں یہ کہہ رہا تھا کہ پہلے حکومت کے بڑے بڑے عہدے مولویوں کے ہاتھ میں تھے اور اس زمانہ میں بھی ریاستوں کے اندر قاضی وغیرہ علماء ہی ہوتے ہیں چنانچہ ہمارے ایک دوست ابھی حیدر آباد کے قاضی ہوئے تھے ایک ہزار روپے تنخوا تھی ایک اور مولوی صاحب حیدر آباد میں ہیں جو مالی خدمت پر ہیں ان کی دو ہزار روپے تنخوا ہے گودل تو نہیں چاہتا کہ مولویوں کی تنخوا چچاں سامنہ سے بڑھے۔ پہلے تو دس میں سے زیادہ کوئی نہ چاہتا تھا مگر اب ولیٰ برکت نہیں رہی تو اب چچاں سامنہ سے زیادہ کودل نہیں چاہتا کیونکہ زیادہ تو ہیضہ ہے مگر ظاہر میں اہل دنیا کے سامنے فخر کرنے کو ایسی حکایتیں بیان کر کے ہی خوش ہو جاتا ہے کہ ہماری جماعت میں بھی ایسے ترقی یافتہ موجود ہیں جن کی تنخوا ہزار دو ہزار ہے اور بدون انگریزی پڑھے ہوئے ان کی اس قدر تنخوا ہو گئی گو اندر سے دل خوش نہیں ہوتا مگر ان لوگوں کا حصہ بند کرنے کو ایسے واقعات اچھے ہیں جو یہ کہتے ہیں علم دین سے آدمی دنیا کے کام کا نہیں رہتا اور اس زمانہ سے پہلے زمانہ میں تو علماء ہی کے لیے یہ مناسب مخصوص تھے دوسروں کو ملتے ہی نہ تھے۔

علم دین کا اثر

اسی طرف اشارہ کر کے ایک بزرگ فرماتے ہیں کہ گوہم نے علم تو حاصل کیا تھا دوسری غرض سے کہ قاضی یا مفتی یا وزیر ہو جائیں مگر علم کسی کا ہو کر نہ رہا وہ خدا تعالیٰ ہی کا ہو کر رہا اور آخر کار ہم کو بھی خدا تعالیٰ کی طرف سُکھنچ کر پہنچا دیا۔ واقعی یہ علم دین ضرور اثر کرتا ہے کبھی نہ کبھی اپنارنگ دکھاتا ہے۔

غیر اللہ کی خاطر علم دین حاصل کرنا کیسا ہے

اسی واسطے امام غزالی رحمۃ اللہ علیہ نے لکھا ہے کہ گوہہ علم دین جو غیر اللہ^(۱)

(۱) یعنی مناصب کے حصول کے لیے پڑھے اللہ کی رضاۓ کے لیے نہ پڑھے۔

پڑھا جائے موجب ثواب اور سب فضیلت نہیں مگر معقول وغیرہ^(۱) سے پھر بھی اچھا ہے کیونکہ اس میں اخلاق حسنہ و اعمال واجبہ کی تعلیم تو ہے اور ان کے ترک پر وعیدیں بھی مذکور ہیں جن سے کسی قدر خشیت^(۲) ضرور پیدا ہوگی جو کبھی نہ کبھی اپنا اثر دکھاوے گی اور معقول میں یہ بات کہاں وہاں تو سوائے قیل و قال کے کچھ بھی نہیں۔ نہ کسی واجب کا امر نہ اس کے ترک پر وعید، تو جیسے علم الغیر اللہ بھی نافع^(۳) ہو جاتا ہے اور ایک وقت میں وہ خدا تعالیٰ کا بنادیتا ہے اسی طرح میں کہتا ہوں کہ تم محبت پیدا کرو یہ خود ہی سب معاصی کو چھڑا دے گی اور یہ بھی لازم نہیں کہ پہلے معاصی^(۴) کو چھوڑ وتب محبت حاصل کرو بلکہ تم جس حال میں ہو اسی حال میں آجائے اور طریقہ پر عمل کرو، ان شاء اللہ تعالیٰ اس حال میں بھی محبت پیدا ہو جائے گی۔ پھر یہ خود ہی معاصی کو بھی جلا پھونک دے گی۔

حرکت میں برکت

ہمارے حاجی صاحب اور حافظ محمد ضامن صاحب رحمہما اللہ تعالیٰ کی رائے میں بیعت کے متعلق اختلاف تھا۔ حافظ صاحب کی رائے یہ تھی کہ طالب طریق کو اصلاح اخلاق کا طریقہ اول بتلا دیا جاوے، جب اخلاق درست ہو جائیں تب داخل سلسلہ کیا جائے اور حاجی صاحب کی رائے یہ تھی کہ اول سلسلہ میں داخل کر لیتے پھر اصلاح فرماتے پھر اصلاح یا تو شیخ کی برکت سے ہو جائے یا کسی حرکت سے ہو جائے یعنی وہ حرکت یا مرید کی طرف سے ہو یا شیخ کو اجازت دو کہ وہ حرکت کر کے تمہاری مرمت کیا کرے تو صاحب حاجی صاحب میں تو برکت بہت زیادہ تھی اس لیے وہاں داخل سلسلہ کرتے ہی مرید کی اصلاح ہو جاتی تھی اور ہم لوگوں میں یہ برکت کہاں، یہاں تو حرکت سے کام چلے گا۔

سید الطائفہ حضرت حاجی صاحبؒ کی برکت

حضرت حاجی صاحب کی تو برکت کی یہ کیفیت تھی کہ ایک رند صاحب مجھ سے

(۱) منطق و فلسفہ سے پھر بھی بہتر ہے۔ (۲) خوف خدا ضرور پیدا ہوگا۔ (۳) ایسا علم دین جو غیر اللہ کے لیے حاصل کیا جائے، وہ بھی فائدہ سے خالی نہیں۔ (۴) گناہوں کو۔

خود اپنا قصہ بیان کرتے تھے کہ وہ حضرت کی خدمت میں بیعت ہونے آئے اور بیعت کے وقت کہنے لگے حضرت میں اس شرط سے بیعت ہوتا ہوں کہ ناج دیکھنا شچھوڑوں گا اور نماز نہیں پڑھوں گا حضرت نے یہ شرط منظور فرمائی اور فرمایا بھائی! ایک شرط ہماری بھی ہے وہ یہ کہ ہم کچھ مختصر ساز کرتلادیں گے تھوڑی دیر کا ہے تم روزانہ بلا ناخہ اسے کر لیا کرنا۔ اس نے یہ شرط منظور کر لی اور حضرت نے بیعت فرمایا یہاں اہل ظاہر کوشہ ہو گا کہ حضرت نے اس شخص کو ناج دیکھنے اور نماز نہ پڑھنے کی اجازت دے دی۔ یہ غلط ہے بلکہ یہ محض ظاہر میں اجازت تھی اور باطنًا اس کو اچھی طرح جبکہ دیا گیا تھا۔ یہ واقعہ اس واقعہ کی نظریہ ہے جو حدیث میں آتا ہے کہ وفد بنی ثقیف نے اسلام لانے کے لیے حضور ﷺ سے یہ شرط کی تھی کہ ہم زکوٰۃ نہ دیں گے اور جہاد نہ کریں گے حضور ﷺ سے یہ شرط کو منظور فرمالیا۔ صحابہ رضی اللہ تعالیٰ عنہم کو اشکال پیش آیا اور انہوں نے آپ سے دریافت کیا تو فرمایا کہ ان کو اسلام تو لانے دو۔ اسلام کے بعد وہ سب کچھ کریں گے۔ چنانچہ واقعی اسلام لانے کے بعد ان لوگوں نے سب کچھ کیا۔ اسی طرح حاجی صاحب کو حق تعالیٰ کے بھروسے پر یہ اعتماد تھا کہ خدا تعالیٰ کا نام لینا جب یہ شروع کرے گا تو نماز بھی پڑھے گا اور ناج بھی چھوڑ دے گا۔ چنانچہ حضرت کا خیال درست ہوا۔ حضرت کی برکت دعاء و توجہ کا اس طرح حق تعالیٰ نے ظہور فرمایا کہ جب بیعت ہونے کے بعد پہلی ہی نماز کا وقت آیا تو اس شخص کے بدن میں خارش پیدا ہوئی، گویا ایک غیبی سپاہی مسلط ہو گیا، خارش اس تدریجی کہ ذرا سی دیر میں بے چین کر دیا اور جو جو تدبریں کرتے ہیں زیادتی ہی ہوتی چلی جاتی ہے۔ پھر خیال آیا کہ لاڈ رامحدتے پانی سے ہاتھ منہ دھولیں شاید اس سے کچھ گری کو سکون ہو ہاتھ پاؤں پر پانی ڈال کر یہ خیال ہوا کہ لاڈ وضو ہی کر لیں۔ وضو کا پورا ہونا تھا کہ آدمی خارش کم ہو گئی پھر خیال ہوا کہ لاڈ نماز بھی پڑھ لیں کوئی نماز پڑھنے سے قسم تو کھائی نہیں ہاں پیر سے یہ شرط کر لی ہے کہ نماز کی پابندی نہ کرنے پر مجھ کو تو کا نہ جائے چنانچہ نماز کو کھڑے ہو گئے۔ نماز کا شروع کرنا تھا کہ خارش کو بالکل سکون ہو گیا ایک

وقت تو اس کو اتفاقی امر سمجھا گیا مگر جب دوسرے اور تیسرے وقت بھی بھی کیفیت ہوئی کہ نماز سے بالکل سکون ہو جاتا تو وہ شخص سمجھ گیا کہ یہ پیر کی کرامت ہے مجھ سے تو کہہ دیا کہ شرط منظور ہے اور اندر ہی اندر ایک سپاہی مسلط کر دیا پھر وہ نماز کے پابند ہو گئے پھر یہ خیال ہوا کہ پانچ وقت دربار الہی میں حاضری دے کر پھر نماج کیا دیکھیں سونماج سے بھی ان کو فرست ہو گئی تو حضرت کی تو ایسی برکت تھی کہ دوسرا کچھ کرنا بھی نہ چاہے جب بھی وہ دوسرے طریقہ سے کام لے لیا کرتے تھے لیکن اب ایسی برکت کہا۔ اب تو اس کی ضرورت ہے کہ طالب خود بھی کچھ کرے اور جو طریقہ بتایا جائے اس پر عمل کرے خواہ کامل مجاہدہ نہ کرے۔ اس سے تو ان شاء اللہ تعالیٰ چند روز میں محبت پیدا ہو جائے گی۔

محبت قائد ہے

چونکہ میرے شیخ کا بھی طرز تھا کہ وہ اول طالب کے اندر محبت پیدا کرتے تھے پھر اعمال وغیرہ اصلاح کرتے تھے بھی طرز مجھے بھی پسند ہے تو محبت قائد ہے^(۱) اس سے انسان خود بخود بہت جلد حق تعالیٰ تک کھنچا چلا جاتا ہے اور خوف سائق^(۲) ہے، وہ بیچھے سے ہائتا ہے کہ گوہی نہ چاہے مگر زبردستی چلتا پڑتا ہے۔ اسی واسطے کفار کے بارے میں فرماتے ہیں وَسِيقَ الْذِينَ كَفَرُوا إِلَى جَهَنَّمَ زُمَرًا^(۳) کہ وہ جہنم کی طرف باوجود کراہت کے بیچھے سے ہائک کر لیجاں گے جیسے جانوروں کو لے جایا جاتا ہے، مگر شاید یہاں کسی کو اشکال ہو کہ اس کے بعد مسلمانوں کے واسطے بھی وَسِيقَ الْذِينَ أَتَقَوَ رَهْبَهُ إِلَى الْجَنَّةَ زُمَرًا (اور جو لوگ اپنے رب سے ڈرتے ہیں وہ گروہ گروہ ہو کر جنت کی طرف روانہ کئے جائیں گے) فرمایا گیا ہے تو کیا وہ بھی اسی طرح ہائک کر لے جائے جائیں گے اس کے چند جواب ہیں ایک یہ کہ اس جگہ سوق کا اطلاق مشاکلت کے طور پر ہے جیسے جزا سیئة سیئة مثلہا (براہی کا بدلہ براہی ہے مثل اس کے) اور اگر مشاکلت نہ ہو تو پھر جواب یہ ہے کہ سوق کے اصل معنی تقاضا سے لیجانا^(۴) قیادت کرنے والی^(۵) بیچھے سے دھکلیے والا^(۶) اور جو کافر ہیں وہ جہنم کی طرف گروہ گروہ بنا کر ہائک جائیں گے ”سورۃ الزمر: ۱۷۔“

ہے۔ پھر کبھی تو تقاضا کے ساتھ تذلیل بھی ہوتی ہے جب کہ دوسرا شخص جانا ہی نہ چاہے اور کبھی محض تقاضا ہوتا ہے تذلیل نہیں ہوتی جیسے آپ اپنے لڑکے کو ساتھ لیکر سفر میں جائیں اور وہ راستہ میں ہر شہر کی سیر کرنا اور ہر دوکان و بازار کو دیکھنا چاہے تو آپ تقاضا کرتے ہیں کہ میاں جلدی چلو یہاں کیا رکھا ہے منزل پر پہنچ کر ہر قسم کا سامان راحت مہیا ملے گا اس صورت میں بھی سوق کا^(۱) اطلاق ہو سکتا ہے مجھے خوب یاد ہے کہ ایک بار میں تھا نہ بھون سے دیوبند گھوڑے پر گیا تھا ایک مزدور یا ملازم ساتھ تھا اور کوئی بڑا ساتھ نہ تھا۔ جبڑیں یوں کاموںم تھا تو میں راستہ میں جگہ جگہ اترتا اور بیرون کھاتا رہا یہاں تک کہ بہت دیر ہو گئی اور دیوبند ناوقت پہنچا۔ اگر اس وقت کوئی شفیق اور خیر خواہ میرے ساتھ ہوتا تو وہ ضرور مجھے اس حرکت سے روکتا اور تقاضا کر کے منزل پر جلدی پہنچانے کی کوشش کرتا ان مقدمات کو سن کر اب سمجھنے کہ جنت میں جیسی لذت و راحت ہے وہ ظاہر ہے، مگر جنت کے ارد گرد بھی پھول پھلواری اور زینت و آرائش اس قدر ہیں کہ دنیا میں کسی کے خواب میں بھی نہ آئی ہو گی تو جس وقت مسلمان جنت کی طرف چلیں گے اس وقت وہ راستہ کی زینت اور آرائش کی سیر میں مشغول ہو جائیں گے اور اس کے دیکھنے کے لیے ٹھہر جائیں گے کہ بھائی یہ پھول پتی بڑی عجیب ہے ذرا اس کی بھی تو سیر کر لیں یہ باغ تو نہایت ہی بے نظیر ہے اس کو بھی تو دیکھیں اس وقت فرشتے تقاضا کریں گے کہ تم کا ہے کی سیر میں لگ گئے ہو تم جلدی سے جنت میں پہنچو وہاں ان سب سے زیادہ عجیب و غریب پھول پھلواری اور میوه جات ہیں اور وہاں حوریں ہیں غمان ہیں ذرا تم قدم اٹھا کر وہاں تو پہنچ جاؤ پھر ان سب کو بھول جاؤ گے یہ سن کر مسلمان کچھ تیزی کریں گے کہ تھوڑی دور پر کوئی اور سیر گاہ نظر پڑے گی، اس کی سیر کرنے لگیں گے۔ فرشتے پھر جلدی چلنے کا تقاضا کریں گے کیونکہ وہ خیر خواہ ہیں وہ جانتے ہیں کہ جنت کو دیکھ کر یہ خود افسوس کریں گے کہ ہم نے خواہ خواہ راستے کی چیزوں میں دیر کی جنت کے سامنے تو سب گرد ہیں اس واسطے مسلمانوں کے لیے بھی وسیع فرمایا کیونکہ یہ بھی تقاضا کے ساتھ لے جائے جائیں گے گو ان کا تقاضا اور طرح کا

(۱) دھکیل کر لیجانا صادق آسکتا ہے۔

ہے اور کفار کا تقاضا دوسری طرح کا ہے مگر معنی سوق کے دونوں جگہ تحقیق ہیں یہ تو درمیان میں ایک نکتہ کا بیان تھا میں یہ کہہ رہا تھا کہ محبت سب سے بڑا قائد ہے اس وقت میں اسی کو قائد بناتا ہوں اور اس پر بیشانی کا علاج اس سے کرنا چاہتا ہوں مگر اول آیت کا حاصل سن لیجئے۔

آیات متلوہ کا شان نزول

حق تعالیٰ فرماتے ہیں الَّمَ تَرَ إِلَى الْذِينَ خَرَجُوا مِن دِيَرِهِم (۱) کیا تم نے ان لوگوں کی حالت نہیں سنی جو اپنے گھروں سے نکل گئے تھے یہ استقہام تعجب کے لیے ہے کہ یہ قصہ بہت عجیب ہے چنانچہ ہمارے محاورات میں بھی ایسے موقع پر کہا کرتے ہیں کہ تمہیں خبر بھی ہے آج ایسا ہو گیا اس سوال واستقہام سے محض تجھ دلانا مقصود ہوتا ہے مفسرین نے لکھا ہے کہ یہ قصہ بنی اسرائیل کی ایک بستی کا ہے وہاں طاعون ہوا تھا جس سے گھبرا کر لوگ بھاگ گئے مگر حق تعالیٰ نے حَذَرَ الْمَوْتِ (موت سے ڈر کر) فرمایا ہے حذر الطاعون (طاعون سے ڈر کر) نہیں فرمایا کیونکہ خوف تو اصل موت ہی کا ہے اور طاعون کا خوف بھی اسی لیے ہے کہ وہ اسباب موت سے ہے فَقَالَ لَهُمُ اللَّهُ مُؤْمِنُوا حق تعالیٰ نے ان سب کو کہا مر جاؤ سب مر گئے، موت ہی سے بھاگے تھے اور موت ہی نے پکڑ لیا۔ واقعی خدا تعالیٰ کے سوا کسی جگہ پناہ نہیں مل سکتی بھاگنے سے کیا ہوتا ہے بلکہ ہم نے تو یہ دیکھا ہے کہ طاعون سے بھاگنے والے بہت کم بچتے ہیں وہ دوسری جگہ جا کر بھی بٹلائے طاعون ہو جاتے ہیں اس کے علاوہ لوگ دوسروں کی نظروں میں ذلیل بھی ہوتے ہیں دوسری بستی والے ان سے ملنے ملانے میں پر ہیز کرتے ہیں۔ پھر ذلت گوارا کرنے پر موت سے وہاں بچاؤ نہیں۔ اسی کو مولا نافرماتے ہیں۔

گر گریزی بر امید راحتے ہم ازاں جلپشت آید آفت
پچ کنجے بے دو و بے دام نیست جز بخلوت گاہ حق آرام نیست (۲)
ثُمَّ أَخْيَنُهُمْ یعنی پھر حق تعالیٰ نے ان کو دفعتہ زندہ کر دیا بعض روایتوں میں آتا ہے کہ (۱) سورۃ البقرہ: (۲) ”کوئی آدمی راحت کی ملاش میں کہیں بھی چلا جائے اس کو وہاں مصیبت ہی پیش آئے گی کوئی جگہ تکلیف و پر بیشانی سے خالی نہیں سوائے اللہ تعالیٰ کی معیت کے کہیں آرام نہیں ہے“

حضرت حزقیل علیہ السلام کی دعا سے زندہ ہوئے ایک تو ان سب کا دفعہ مر جانا عجیب تھا پھر سب کا دفعہ زندہ ہو جانا اس سے بڑھ کر عجیب ہوا کیونکہ موت کے لیے تو اہل طبیعت ظاہر میں کوئی سبب تراش بھی سکتے تھے مثلاً یہی کہ طاعون کی جگہ سے آر ہے تھے وہاں کی آب و ہوا اثر کر چکی تھی اس لیے مر گئے مگر زندہ ہونے کے لیے کوئی سبب نکالا جائے گا اور اگر اس کا بھی کوئی سبب ہوتا تو لوگ اس کو بھی اختیار کرتے اور کسی کو دعویٰ ہو کہ اس کا بھی کوئی طبعی سبب تھا تو میں ان سے کہتا ہوں کہ ذرا مہربانی کر کے آج کل بھی اس سے کام لیکر دکھا دیجئے اور حقیقت میں تو ان کی موت بھی بلا سبب ظاہری تھی کیونکہ تبدیل آب و ہوا کو اور طاعون کی جگہ سے چلے جانے کے طبایا ڈاکٹر تو سبب موت کہہ نہیں سکتے بلکہ وہ تو اس کو سبب حیات بتلاتے ہیں رہا اثر سابق سواں تو موثر سے بعد^(۱) میں اس کے اثر کو ضعیف ہو جانا چاہئے نہ قوی^(۲)۔ دوسرے اتنی بڑی جماعت میں ایک وقت میں اور ایک درجہ میں اثر ہونا یہ خود قانون طبعی کے خلاف ہے پس واقع میں سب کا دفعہ مر جانا اور دفعہ زندہ ہو جانا دونوں واقع عجیب اور خلاف عادت ہی تھے جن سے حق تعالیٰ کو اس امر کا انہمار مقصود تھا کہ احیاء و اماتت ہمارے قبضہ میں ہے کہ خلاف مقتضاء اسباب بھی واقع کر سکتے ہیں فرار سے کچھ نہیں اور پہلی امتون میں ایسے عجائب ہاتھ بہت ہوتے تھے آج کل ایسی کھلی کھلی نشانیاں ظاہر نہیں ہوتیں بلکہ اب تو جو کچھ ہوتا ہے اسباب کے درجہ میں ہوتا ہے کیونکہ کھلم کھلا واقعات کے بعد انکار کرنے پر عذاب بھی بہت سخت ہوتا تھا اور اس امت پر رحمت زیادہ ہے اس لیے اب جو کچھ نشانات ظاہر ہوتے ہیں اسباب کے پردہ میں ہوتے ہیں ان سے عدم تذکیر پر عذاب بھی کم ہوتا ہے۔ دیکھنے حضور صلی اللہ علیہ وسلم کی برکت سے اس امت کے کفار پر بھی رحمت ہے کہ پہلی امتون کے کفار کی طرح ان پر سخت عذاب نہیں آتا اس کے بعد فرماتے ہیں:

إِنَّ اللَّهَ لَذُو فَضْلِ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ۔^(۳) یہاں مفسرین نے الناس کو عام لیا ہے اور یہ مطلب بیان کیا

(۱) دوری میں (۲) اثر کمزور ہونا چاہئے مضبوط نہیں۔ (۳) ”يَقِيَّ اللَّهُ تَعَالَى لَوْغُونَ پَرْ بَهْتَ فَضْلٌ فَرْمَاتَهُ ہیں لیکن اکثر مُغْنَثُونَ کرتے“ سورہ البقرہ: ۲۲۳۔

ہے کہ حق تعالیٰ لوگوں پر بہت فضل کرنے والے ہیں کہ ایسے ایسے عجائب و دعائیں سے ان کو ہدایت فرماتے ہیں یا یہ کہ قہر کے بعد لطف بھی بے انتہا ہوتا ہے تو فضل سے مراد یہ لطف ہو جاوے گا مگر میرے ذوق میں الناس سے یہاں مرادِ امت محمد یہ صلی اللہ علیہ وسلم ہے۔

حق تعالیٰ شانہ کا امت محمد یہ صلی اللہ علیہ وسلم پر فضل عظیم

بنی اسرائیل کا واقعہ سننا کر یہ مضمون حق تعالیٰ نے ہم کو سنایا ہے کہ تم پر اے امت محمد یہ صلی اللہ علیہ وسلم حق تعالیٰ کا بڑا فضل ہے کہ پہلے لوگوں کے قصے سنائیں کرتے دیتے ہیں یہ نہیں کیا کہ تم کو معذب کر کے دوسروں کو عبرت دیں جیسے ایک شاعر کے متعلق کسی قصور پر بادشاہ نے حکم قتل صادر فرمایا تو وہ بادشاہ سے لجاجت کے ساتھ معافی چاہئے لگا کہ مجھے قتل سے معاف کیا جائے۔ بادشاہ نے کہا ہرگز نہیں کیونکہ تمہارے قتل میں حکمت ہے کہ دوسروں کو عبرت ہو۔ شاعر نے کہا حضور یہ حکمت تو اس طرح بھی حاصل ہو سکتی ہے کہ آپ کسی دوسرے کو مار دیجئے تاکہ مجھے عبرت ہو۔ یہ جواب سن کر بادشاہ کو نہیں آگئی ایشیائی بادشاہوں کی تو نہیں ہی معافی ہے۔ اس کو چھوڑ دیا تو جیسے اس شاعر نے کہا تھا کہ دوسرے کو مار دیجئے تاکہ مجھے عبرت ہو حق تعالیٰ نے آپ کے وسطے ایسا ہی کیا کہ دوسروں کو تمہارے لیے نمونہ عبرت بنادیا۔ تم کو ہلاک کر کے کسی کے لیے نمونہ عبرت نہیں بنایا۔

اعتقاد کی اصلاح

چنانچہ اس قصہ میں ہمارے لیے چند سبق ہیں اس سے ہمارے اعتقاد کی بھی اصلاح کی گئی ہے اور اعمال کی بھی۔ اعتقاد کی اصلاح تو یہ ہوئی کہ اب اس واقعہ کو سن کر تم اس باب کو موثر نہ سمجھو گے جیسا کہ آج کل بعض ناواقف لوگ یہ سمجھتے ہیں کہ جس بستی میں طاعون ہوا ہاں رہنے سے طاعون ضرور ہی ہو جائے گا^(۱)۔ پھر اس خیال سے دوسرا خیال یہ پیدا ہوتا کہ طاعون کی جگہ سے بھاگنا چاہئے چنانچہ بہت لوگ ہماری اس بستی میں سے بھی بھاگنے لگے کوئی میرٹھ جاتا ہے کوئی کیرانہ اور (۱) جیسے آج کل کرونا کے بارے میں بھی خیال ہوا ہے کہ کرونا میں بتلاع شخص کے پاس جانے سے ضرور کرونا ہو جائے گا

منظفر گر جا رہا ہے۔ (۱)

مقام طاعون سے بھاگنے کے حرام ہونے کا سبب

حالانکہ احادیث میں تصریح ہے کہ فرار من الطاعون (طاعون سے بھاگنا) ایسا حرام ہے جیسے کفار کے مقابلہ سے بھاگنا۔ اس پر بعض لوگوں کو یہ شبہ ہوتا ہے لو صاحب! شریعت نے احتیاط کو بھی حرام کر دیا چند سال ہوئے ایک پنشنر تھیلدار صاحب نے مجھ سے ہی کہا تھا کہ طاعون کی جگہ سے بھاگنا طبعاً مفید ہے اور احتیاط اسی میں ہے کہ ایسی جگہ کو چھوڑ دیا جائے پھر شریعت نے اس احتیاط کو کیوں حرام کیا ہے میں نے کہا تھیلدار صاحب آج کل جو گورنمنٹ کے حکم سے رکروٹ بھرتی کر کے لام پر بھیجے جا رہے ہیں (اس وقت لڑائی کے لیے بہت آدمی بھرتی کئے جا رہے تھے) آپ کو خبر بھی ہے کہ گورنمنٹ سے بھاگنے کی اجازت نہیں حالانکہ وہ غریب بھی تو احتیاط ہی کرتا ہے آپ کو گورنمنٹ کے اس قاعدہ پر کبھی اعتراض نہ ہوا اور بھیجنے والے سے نہ کہا کہ کسی جگہ خدا تعالیٰ کی مخلوق کو بھیج رہے ہو جہاں احتیاط کی بھی اجازت نہیں بس یہ جواب سن کر خاموش ہو گئے۔ کہنے لگے کہ ساری عمر کا جہل اب رفع ہوا۔ افسوس ہے کہ آج کل بدون انگریزی نظری اور مثال کے خدا تعالیٰ کو بھی نہیں مانتے یہ حالت ہے ہمارے اعتقاد کی پھر عملی حالت کا تو کیا پوچھنا وہ تو اور بھی زیادہ گندی ہے اور آج کل جو طاعون سے زیادہ پریشانی ہے اس کا سبب بجز اس کے کیا ہے کہ لوگوں کے اعتقاد درست نہیں (۲) چنانچہ بڑی وجہ ظاہر میں یہ ہے کہ موت سے ڈر ہے اور موت سے ڈر کیوں ہے کچھ تو طبعی امر ہے۔

موت کی حقیقت

مگر زیادہ تر اس خوف کا سبب یہ ہے کہ موت کے متعلق لوگوں کے عقائد صحیح نہیں اگر موت کے متعلق عقیدہ درست کر لیا جائے اور حقیقت موت کا بار بار مراثیہ (۳) (۱) آج کل کرونا میں بنتا ہے شخص کو قرنطینہ میں رکھتے ہیں (۲) یہی حال کرونا سے زیادہ پریشان ہونے کا ہے (۳) تصور قائم کرے۔

کیا جائے تو یہ خوف بہت کم ہو جائے گا۔ لوگ یوں سمجھتے ہیں کہ مر کر آدمی ایک گڑھے میں اکیلا جا پڑتا ہے اور تمام لذات^(۱) سے محروم ہو جائے گا۔ سو یہ بالکل غلط ہے اور اس سے معلوم ہوتا ہے کہ لوگوں کو موت کی حقیقت بھی معلوم نہیں یاد رکھو کہ موت صرف جسم غصیری کو آتی ہے روح کو موت نہیں آتی بلکہ موت سے صرف اس کا تعلق جسم غصیری سے منقطع ہو جاتا ہے^(۲) اب اس کے بعد یہ سمجھو کہ لذات سے منقطع ہونے والا کون ہے کیا آپ کے نزدیک یہ بدن ہے؟ ہرگز نہیں بلکہ حقیقت یہ ہے کہ روح منقطع و متلذذ ہوتی ہے^(۳) اور جسم کے لیے بمنزلہ الہ و مرکب کے ہے اور یہ روح موت کے بعد بھی عالیٰ حالت^(۴) باقی رہتی ہے بلکہ اب اس کی قوت پہلے سے زیادہ ہو جاتی ہے تو موت کے بعد وہ اس عالم کے لذات سے متلذذ ہوتی ہے اور اگر تم یہ سمجھو کہ میری حقیقت تو محض جسم ہی ہے تو اس کی ایسی مثال ہو گی جیسے کوئی گدھے پرسوار ہو کر یوں سمجھے کہ میں گدھا ہوں۔ سواں کا تو کوئی علاج نہیں۔ صاحب آپ کی حقیقت وہ ہے جس کو آپ ”میں“ سے تعبیر کرتے ہیں کہ میں نے یہ کیا میں نے وہ کیا۔ اب غور کیجیے کہ اس میں مصدق اکیا چیز ہے کیا آنکھ، ناک یا منہ اور ہاتھ پیر کو ”میں“ کا مصدق کہہ سکتے ہو۔ ہرگز نہیں، ورنہ چاہئے کہ ان اعضا کے جاتے رہنے سے انسان ہی جاتا رہے۔ اور یہ غلط ہے، رہے اور اعضا شریفہ اور قویٰ شریفہ جیسے قلب اور عقل وغیرہ ممکن ہے کہ آپ ان کو ”میں“ کا مصدق کہیں مگر غور کرنے سے معلوم ہوتا ہے کہ یہ بھی اس کا مصدق نہیں ہیں کیونکہ آپ ان کو اپنی طرف سے مضاف کرتے ہیں کہ میرا دل کمزور ہو گیا۔ یا میری عقل میں یوں آتا ہے وغیرہ وغیرہ۔ اور اضافت علامت مفارکت ہے^(۵) تو معلوم ہوا کہ یہ بھی آپ کی حقیقت نہیں۔

انسان کی حقیقت روح ہے

بلکہ حقیقت آپ کی روح ہے اور گوہاں بھی اضافت ہوتی ہے کہ میری روح مگر چونکہ مستقل دلائل سے ثابت ہے کہ یہی حقیقت ہے اس لیے یہ اضافت مجاز یہ ہے اور^(۱) لذتوں سے^(۲) روح جسم سے الگ ہو جاتی ہے^(۳) انسانی روح ہی اصل میں لذت محصول کرتی اور فائدہ اٹھاتی ہے^(۴) روح مرتی نہیں بلکہ اپنی حالت پر بقرار رہتی ہے^(۵) مضاف مضاف الیہ کا غیر ہوتا ہے۔

دوسرے اعضاء و قوی میں ایسی کوئی دلیل نہیں بلکہ خلاف پر دلیل قائم ہے چنانچہ ایک زمانہ میں یعنی بالکل بچپن میں عقل نہیں ہوتی اور آپ ہوتے ہیں ایک وقت میں یعنی بعد موت قلب نہ رہے گا اور آپ ہوں گے صاف دلیل ہے کہ آپ کی حقیقت یہ چیزیں نہیں اس لیے یہ اضافت حقیقیہ ہے بہرحال آپ کی حقیقت روح ہے اور اس پر موت نہیں آتی بلکہ وہ بجنہس موت (۱) کے بعد اپنے حال پر رہتی ہے اور اب بجائے اس جسم کے جو موت کے بعد نہ اور شکستہ ہو جاتا ہے روح کا مرکز کب دوسرا جسم بتتا ہے جس کو جسم مثالی (۲) کہتے ہیں اب روح اس جسم کے ذریعہ سے سارے اتفاقات و تندذات (۳) حاصل کرتی ہے اور یہ جسم مثالی وہ نسمہ (۴) ہے جس کو متکلمین اہل ظاہر روح کہتے ہیں یعنی موت کے وقت جو چیز جسم عضری (۵) سے الگ ہوتی ہوئی معلوم ہوتی ہے وہ نسمہ ہے اور یہ بھی ماڈی چیز ہے مگر اس کا مادہ طفیل ہے اور اس کو اس جسم عضری کے ساتھ ایسا حلولی تعلق ہے جیسا جسم تعیینی کا تعلق جسم طبعی کے ساتھ حکماء نے بیان کیا ہے یعنی وہ نسمہ مقدار اور بیہت و شکل میں بالکل جسم عضری کے برابر ہے (اور وجہ تشبیہ یہی ہے ورنہ جسم تعیینی تو عرض ہے اور یہ جوہر) اور یہ نسمہ اس وقت یعنی زندگی میں اس کے اندر سرایت کئے ہوئے ہے اور موت کے وقت الگ ہو جاتا ہے۔

جسم مثالی

یہی جسم مثالی ہے جو موت کے بعد روح حقیقی کا مرکز کب (۶) بتتا ہے اور جسم مثالی گو ماڈی ہے مگر اس جسم سے زیادہ لطیف قوی ہے اور روح حقیقی جو حقیقت میں انسان ہے وہ ماڈہ سے بالکل مجرد ہے۔ وہ نہ اس وقت جسم کے اندر ہے نہ موت کے وقت اس سے الگ ہو بلکہ وہ تو محض جسم کی مدد بر (۷) ہے جو ایسی بدن سے الگ ہی ہے اور اس کی تدبیر کر رہی ہے اور لوگوں میں نے روح کے تجربہ کا انکار کیا مگر اس بارے میں فلاسفہ کا قول واضح ہے دلائل سے قوت انہیں کے قول کو ہے اور صوفیہ کا کشف بھی اسی کے موافق ہے کہ روح حقیقی ماڈہ سے مجرد ہے۔ البتہ فلاسفہ کا اس کو قدیم کہنا جیسا قدماء کا

(۱) موت کے بعد بھی اپنی اصل شکل میں اصل ہوتی ہے (۲) اس جسم کی مانند دوسرا جسم عطا ہوتا ہے (۳) سارے فائدے اور مزے حاصل کرتی ہے (۴) جسم طبیف کا نام ہے جو انسان کے جسم میں ہوتا ہے جیسے عرق گلاب، گلاب میں اور پانی، پیپوں میں (۵) اس جسم خاکی سے (۶) سواری (۷) تدبیر یعنی اصلاح کر رہی ہے جسم کی۔

قول ہے یا حادث بعد حدوث البدن (۱) کہنا جیسا مشائیں کا قول ہے یہ بالکل غلط اور خلاف نصوص ہے اور متكلمین نے جس چیز کو روح سمجھ کر مادی کہا ہے وہ دراصل روح حقیقی نہیں بلکہ نسمہ ہے جو مرکب روح ہے (۲)۔ غرض یہ بات ثابت ہو گئی کہ انسان میں جو اصل چیز ہے اور حقیقت میں وہی انسان ہے موت کے بعد وہ اپنے حال پر رہتا ہے اس کی وقت وصفات میں کچھ کی نہیں آتی بلکہ پہلے سے کچھ ترقی ہی ہو جاتی ہے اور اگر کسی کو یہ شبہ ہو کہ گوروح کو موت نہیں آتی مگر جسم سے تعلق منقطع ہو جاتا ہے تو جوان تقاعات روح (۳) سے تھا نہیں ہو سکتے وہ تواب نہ ہو سکیں گے۔

جسم مثالی سب لذات سے منتفع ہوتا ہے

اس کا جواب بھی معلوم ہو گیا کہ موت کے بعد جسم مثالی مرکب بتتا ہے جو اس جسم عنصری سے لطیف اور قوی تر ہے وہ سب لذات سے منتفع ہوتا ہے جس کے مقابلہ میں یہاں کی لذات بیچ ہیں، میں نے رسالہ ”شوق وطن“ میں ثابت کر دیا ہے کہ یہاں کی سب نعمتیں اس عالم میں موجود ہیں اور روح ان سے متلاز ہے (۴) کھانا بھی، پینا بھی سیر و تاشا بھی ملاقات احبا بھی مکانات اور باغات بھی وغیرہ اس حقیقت کا مرائقہ کر کے موت کا دھیان کرو تو ان شاء اللہ تعالیٰ موت سے حشمت نہ ہو گی بلکہ اس کا شوق پیدا ہو گا اور یوں کہو گے۔

خرم آں روز کزیں منزل ویراں بروم	راحت جاں طلبم وزپے جانا بروم
نذر کردم کہ گر آید بسرایں غم روزے	تادر میکدا شاداں وغرنخواں بروم (۵)

موت گھبرانے کی چیز نہیں

بہر حال موت حقیقت میں ڈرنے کی چیز نہیں ہے، بلکہ وہ تو تحفۃ المؤمن ہے

(۱) بدن کے ختم ہونے کے بعد اس کے ختم ہونے کا قول اختیار کرنا غلط ہے (۲) جس پر روح سوار ہے (۳) روح سے جو فائدے جسم سے تعلق کی بنا پر اٹھائے جاتے تھے وہ تواب نہیں اٹھائے جائیں گے (۴) لذت حاصل کرتی ہے (۵) ”جس دن دنیا سے کوچ کروں وہ دن بہت اچھا ہے راحت جان طلب کروں اور محبوب حقیقی کے پاس جاؤں۔ میں نے نذر کی ہے کہ اگر یہ دن نصیب ہو جائے تو خوش و فرم اور غزل پڑھتا ہوا جاؤں“۔

رسول اللہ صلی اللہ علیہ وسلم اس کو مومن کا تخفہ فرمائے ہیں جس سے معلوم ہوا کہ موت دراصل رغبت کی چیز ہے گھبرا نے کی چیز نہیں اور جو گھبرا ہے ہے اس کا زیادہ سبب موت کی حقیقت سے جہل و غلطت ہے اگر موت دراصل خوف و گھبرا ہٹ کی چیز ہوتی تو حضور صلی اللہ علیہ وسلم اس کو تخفہ نہ فرماتے پھر کوئی توبات ہے جو آپ اس کو تخفہ فرمائے ہیں۔ یہ تخفہ تو وہ حالت ہے جو عین موت کے وقت ظاہر ہوگی۔ پھر موت کے بعد جو عیش ہو گا وہ اس کے علاوہ ہے اور درمیان میں عالم بزرخ میں جو راحت ہو گی کہ مومنین کی ارواح جو اصل طیر خضر ہے (۱) ادھر ادھر کھاتی پھریں گی وہ الگ ہے ان سب باتوں کو سوچو تو ان شاء اللہ تعالیٰ موت سے وحشت گھبرا ہٹ نہ رہے گی ہاں البتہ ایک بات رہ گئی جس کی وجہ سے عارفین اہل اللہ کو بھی موت و پریشانی ہوتی ہے وہ یہ کہ اپنے گناہوں سے اندیشہ ہوتا ہے کہ مرتے ہی کہیں ان پر گرفت اور مواخذہ نہ ہونے لگے اور گناہ بھی ایک دو نہیں بلکہ ایک بڑا ابصار ہے جس کی یہ حالت ہے کہ:

یک تن و خیل آرزو دل بچے معا و ہم تن ہمہ داغ داغ شد پنبہ کجا کجا نہم (۲)

یہ فکر البتہ بہت سخت ہے اور فکر اچھی بھی ہے یہ ضرور ہونا چاہئے مگر میں کہتا ہوں کہ اس فکر کو طاعون ہی کے ساتھ کیا خصوصیت ہے یہ تو ہر مرض میں ہونا چاہئے پھر اس کی کیا وجہ ہے کہ گناہوں کے فکر سے دوسرے امراض میں اس قدر وحشت نہیں ہوتی جتنی طاعون میں ہوتی ہے حالانکہ طاعون میں اگر سچ پوچھو تو طبعاً بھی وحشت کم ہونا چاہئے کیونکہ مثل مشہور ہے اور امر طبعی بھی ہے کہ مرگ انبوہ حشیش دار (۳) اور عربی مثل ہے البليۃ اذا عمت طابت کہ بلا جب عام ہو جاتی ہے خوشگوار ہو جاتی ہے اسی طرح میں کہتا ہوں کہ موت جماعت موت وحدت سے اہوں ہونا چاہئے مگر نہ معلوم یہاں یہ طبعی امر بر عکس کیوں ہے کہ موت وحدت (۴) سے گھبرا ہٹ نہیں ہوتی اور مرگ انبوہ (۵) سے گھبرا ہٹ ہوتی ہے۔ اگر کہا جاوے وحشت اس لیے ہے کہ اس میں جہل نہیں ہوتی تو

(۱) جو بزر پرندوں میں بیٹھ کر ادھر ادھر گھومتی پھیریں گی جیسے جہاز میں آدمی گھومتا ہے (۲) "ایک جسم ہے اور دل کی بہت آرزو ہیں کس کس مدعادوں تن ہمہ داغ داغ کہاں کہاں پھایہ کھوں" (۳) بہت لوگوں کا مرنا بھی ایک جشن کی سی شکل بن جاتا ہے (۴) ایک کی موت سے (۵) جم غیر کے منے سے۔

اور بھی بعض اسباب موت ایسے ہیں جیسے ہم و غرق^(۱) مگر ان میں اس درجہ وحشت نہیں۔ بہر حال اس کی حقیقت میری سمجھ میں نہیں آئی اور ایسی بہت باتیں ہیں جن کی حقیقت کا علم ہم کو نہیں مگر وقوع مشاہد ہے۔

گدگدی کا سبب

جیسا کہ چند روز سے میرے دل میں سوال آ رہا ہے کہ گدگدی کا سبب کیا ہے ذرا سارے رفارمر جمع ہو کر مجھے اس کا سبب بتالا نہیں اگر معقول سبب کسی نے بتلا دیا تو میں اس کی شاگردی قبول کرلوں گا۔ رقم تو میرے پاس نہیں ہے جو کچھ نعام دوں اگر گدگدی کا سبب حرکت غریبہ کو بتلایا جائے تو اس کی کیا وجہ ہے کہ ویسی ہی حرمت غریبہ اپنے ہاتھ سے کی جائے تو گدگدی کیوں نہیں اٹھتی دوسرا ہی کے ہاتھ سے کیوں اٹھتی ہے۔ اسی طرح یہ بھی اب تک سمجھ میں نہیں آیا کہ طاعون میں مرگ انہوں^(۲) سے وحشت کیوں ہوتی ہے خیر یہ تو ایک امر طبعی ہے کہ طاعون سے گھبراہٹ ہوتی ہے مگر امور طبعیہ بھی علاج و تدبیر سے اور عقل سے کام لینے سے مغلوب ہو جاتے ہیں جیسے کڑوی دوا طبعاً ناگوار ہوتی ہے مگر عقلی مقدمات کے سوچنے سے ناگواری کم ہو جاتی ہے نشر لگوانے^(۳) میں کتنی سخت تکلیف ہوتی ہے مگر عقل سے کام لیکر نشر کو گوارا کرتے ہیں اور بعض دفعہ بدون^(۴) کلورو فارم سوچنے ہوئے بھی نشر لگوالیتے ہیں کیونکہ کلورو فارم سوچنے سے دماغ کمزور ہو جاتا ہے ایسے ہی اس معاملہ میں عقل سے کام لیکر اس وحشت و گھبراہٹ کو کم کرنا چاہئے جو آج کل اس بیماری کی وجہ سے ہو رہی ہے آخر خدا تعالیٰ نے عقل کس واسطے دی ہے جیسے ایک بیرسٹر کا کہ اس وقت وزیر تھے تھہ میں نے سنا ہے کہ ان کے والد صاحب کے انتقال کی خبر آئی آپ نے وقت پر باور بھی سے کہا کہ کھانا لا اور اس نے کہا حضور آج تو میں نے کھانا نہیں پکایا پوچھا کیوں؟ کہا کہ آج جناب کے قبلہ وکعبہ^(۵) کے انتقال کا تاریخ تھا میں نے سوچا کہ صدمہ کی وجہ سے آج کھانا اور پر سے گر کر منا یا دریا میں ڈوب کر منا^(۶) کثرت اموات^(۷) پھوڑے پھنسی کے آپ یہش کرانے میں^(۸) بغیر^(۹) والد صاحب کا۔

کھائیں گے تھوڑا ہی؟ تو فضول کیوں پکاؤں۔ بیرون صاحب نے کہا سجنان اللہ وہ تو اپنی موت سے مرے اور ہم اپنے ہاتھوں ہلاک ہوں کہ بھوکے مریں۔ جاؤ کھانا پکاؤ اور پانچ روپیہ جرمانہ کیا کہ بدون دریافت کے تم نے اپنی رائے سے کھانے میں دیر کی۔ اس کے بعد آپ نے تعزیت کی ایک مثل تیار کرائی ان کے یہاں ہر کام کی باضابطہ مثل تیار ہوتی تھی۔ تعزیت کے لیے بھی تیار کی گئی جس میں لکھا یہ جاتا کہ آج فلاں شخص آیا اس نے والد صاحب مرحوم کی تعزیت اس طرح کی ہم نے اس کا یہ جواب دیا پھر اس مثل کے لیے آپ نے ایک میعاد مقرر کر کھی تھی جب یہ میعاد ختم ہو گئی تو مثل داخل دفتر کر دی گئی۔ اس کے بعد اگر کوئی شخص آتا اور تعزیت کے لیے کچھ کہنا چاہتا تو آپ پہلے ہی اس کو یہ کہہ کر روک دیتے کہ شاید آپ والد صاحب کی تعزیت میں کچھ کہنا چاہتے ہیں سواں کی مثل داخل دفتر ہو گئی اب میں اس کے متعلق کچھ سننا نہیں چاہتا گو اس شخص کو انتظام میں غلو ہو گیا تھا مگر منشا اس فعل کا اچھا تھا اور اس منشاء کی قدر کرتا ہوں۔

استقلال وصف محمود ہے

جیسے حضرت جنیدؒ نے ایک چور کے جو چہنسی پر لکھا ہوا تھا پیر چوے تھے لوگوں نے اعتراض کیا فرمایا میں نے چور کے پیر نہیں چوے بلکہ اس کے استقلال کے پیر چوے ہیں کہ وہ کس طرح اپنے مطلوب پر مرتے دم تک جمار ہاتھی کہ اس پر جان دیدی اور یہ حال ہوا کہ دست از طلب ندارم تا کام من برآید یا تن رسد بجانا یا جان زتن برآید^(۱) اور یہ استقلال وصف محمود ہے جس کو اس شخص نے محل ذموم^(۲) میں صرف کیا اس لیے نشانہ ملامت ہوا اگر ہم لوگ محظوظ حقیقی کی طلب میں ایسا استقلال حاصل کر لیں جیسا اس چور کو چوری میں حاصل تھا تو ہمارا کام بن جائے۔ اسی طرح میں اس مسٹر کے ان سب افعال کی مدح نہیں کرتا بلکہ ان افعال کے نشانہ کی قدر کرتا ہوں گو ان افعال کی ذات اچھی نہ تھی مگر ان کا نشانہ اچھا تھا کہ انہوں نے عقل کو طبع پر غالب کر لیا تھا اس لیے ”طلب سے ہاتھ نہ روکوں گا جب تک میرا مقصد پورا نہ ہو جائے یا تو محظوظ کے پاس تن بیٹھ جائے یا جان سے تن نکل جائے“^(۲) بے مقام میں صرف کیا۔

نہ تو والد کے انتقال کے دن کھانا چھوڑا نہ مہینوں تک تعریت کا سلسلہ جاری رکھا کہ اس سے خواہ خواہ عرصہ تک زخم تازہ رہتا ہے بلکہ ایک میعاد مقرر کر کے اس سلسلہ کو ختم کر دیا۔

امور طبیعہ کو مغلوب کرنے والی دو چیزیں

غرض امور طبیعہ کو مغلوب کرنے والی چیز ایک توقع ہے اس سے کام لو اور دوسری چیز دین ہے اس کو غالب کرو۔ اگر دینداری حاصل ہو تو پھر موت سے بجائے وحشت کے محبت ہو جائے کیونکہ دین کی ترقی سے اللہ تعالیٰ کے لقاء^(۱) کا اشتیاق غالب ہوتا ہے اور اشتیاق لقاء^(۲) سے موت کا اشتیاق ہوتا ہے کیونکہ وہ ذریعہ لقاء اللہ ہے اور سب کا میزان الکل محبت ہے^(۳) اگر حق تعالیٰ سے محبت ہو جائے تو پھر موت سے یا طاعون اور بیماری سے کبھی وحشت نہ ہو اور یہ میزان الکل اس لیے ہے کہ عقل اور دین دونوں اس کی تعلیم دیتے ہیں دین تو محبت الہی کا امر کرتا ہے^(۴) مگر عقل بھی اس کا امر کرتی ہے کیونکہ حق تعالیٰ شانہ منعم و محسن ہیں اور محسن کی محبت عقل کا متفضی ہے اور میں سچ کہتا ہوں کہ محبت حق سے زیادہ کوئی چیز پر بیشانی کم کرنے والی نہیں ہم کو ساحر ان موئی علیہ السلام کے واقعہ سے سبق لینا چاہئے کہ نو مسلموں کی توبیہ کیفیت کہ اسلام لاتے ہی موت کے مشتاق اور لقاء حق کے متنبی ہو گئے اور موت سے ایسے نذر ہوئے کہ فرعون کی دمکیوں کی ذرا بھی پرواہیں کی اور ہم پرانے مسلمان جو صدیوں سے مسلمان چلے آتے ہیں۔

آباء و اجداد کا بڑا اثر ہوتا ہے

کیونکہ ہمارے آباء و اجداد صدیوں سے مسلمان ہیں اور اس کا بڑا اثر ہوتا ہے کہ جو صفت نسل میں چلی آتی ہو اس میں نظرہ خاص ملکہ^(۵) ہوتا ہے چنانچہ عالم کے بیٹے کو عالم بننا آسان ہوتا ہے اور طبیب کے بیٹے کو طبیب بننا سہل ہے اور معمار^(۶) کے بیٹھے کو معمار بننا اور بخار^(۷) کے بیٹے کو بخار بننا غرض جو کام خاندان میں عرصہ سے ہوتا آ رہا ہے اس سے خاندان والوں کو خاص مناسبت ہو جاتی ہے اسی طرح ہمارے آباء و اجداد میں صدیوں سے جب

(۱) اللہ سے ملاقات کا شوق ہوتا ہے (۲) ملاقات کے شوق سے (۳) اصل الاصول محبت ہے (۴) حکم

(۵) بھارت ہوتی ہے (۶) مستری (۷) بڑھتی۔

اسلام چلا آ رہا ہے تو ہم کو حق تعالیٰ کے ساتھ نو مسلمانوں سے زیادہ تعلق ہونا چاہئے تھا۔ یہی توجہ ہے کہ حق تعالیٰ نے بنی اسرائیل کو قرآن میں بہت لٹاڑا ہے کیونکہ ان کے خاندان میں نبوت و علم و معرفت صدیوں سے چلی آ رہی تھی حالانکہ بعض معاملات خود مخالفین کے ساتھ نہیں ہوئے بلکہ ان سے پہلے ان کے آباء و اجداد کے ساتھ ہوئے ہیں مگر ان کے ذکر سے ایک مطلب یہ ہے کہ تم میں اثر طاعات کا زیادہ ہونا چاہئے اور دوسرا تم پرانے نمک خوار ہو، ہم نے تمہارے آباء و اجداد پر ایسے ایسے انعامات کئے، تم پر دوسروں سے زیادہ ہماری محبت کا اثر ہونا چاہئے تھا۔ اسی قاعدہ کے مطابق ہم پر بھی ساحر ان موئی سے زیادہ محبت کا اثر ہونا چاہئے تھا۔ مگر افسوس کہ ہم ان نو مسلموں سے بھی گئے گزرے ہو گئے۔

ساحر ان موئی علیہ السلام کا ایمان کامل

ان نو مسلموں کو کہ فرعون نے جب ان کو دھمکی دی ہے فَلَأُقْطَعَنَّ أَيْدِيهِمْ وَأَرْجُلَهُمْ مِنْ خَلْفِ وَلَا صِلْبَتْهُمْ فِي مُجْدَوْعِ الْتَّحْلِيلِ وَلَنَعْلَمَنَّ أَيْنَا أَشَدُ عَذَابًا وَأَبْقَى (۱) تو انہوں نے نہایت دلیری سے جواب دیا قَالُوا لَنْ نُؤْثِرَكَ عَلَى مَا جَاءَنَا مِنَ الْبَيْتِ وَالَّذِي فَطَرَنَا فَاقْضِ مَا أَنْتَ فَاقِضِ إِنَّمَا نَقْضِي هَذِهِ الْحَيَاةُ الَّذِيَا إِنَّا أَمَّا بِرِبِّنَا لِيَعْفُرَ لَنَا خَطِيلَنَا وَمَا أَكْرَهْنَا عَلَيْهِ مِنَ السِّحْرِ وَاللهُ خَيْرٌ وَأَبْقَى إِنَّهُ مَنْ يَأْتِ رَبَّهُ بِمُحْرِمًا فَإِنَّ اللَّهَ جَهَنَّمَ لَا يَمُوتُ فِيهَا وَلَا يَحْيَى وَمَنْ يَأْتِهِ مُؤْمِنًا قَدْ عَمِلَ الصَّالِحَاتِ فَأُولَئِكَ لَهُمُ الْدَّرِجَاتُ الْعُلُوُّ (۲) اور دوسرا جملہ ساحر ان موئی کا

(۱) ”میں تمہارے ایک طرف کے ہاتھ اور دوسرا طرف کے پاؤں کاٹوں اور تم سب کو بھروسوں کے درختوں پر شکواؤں گا اور یہی تم کو معلوم ہو جائے گا کہ ہم دونوں میں کس کا عذاب سخت ہے دیر پاپے“ سورہ طہ: ۱۷: (۲) ”لیکن ہم کو سوال یا چاہنسی کا ڈر نہیں، ہم تجھے خدا تعالیٰ پر اور اس کے احکام پر ہرگز ترجیح نہ دیں گے تجھ سے جو ہو سکے کر لے اور تو کریں کیا سکتا ہے صرف اس دنیوی زندگی کو ختم کر سکا ہے اور ہم اللہ تعالیٰ پر ایمان لے آئے ہیں تاکہ ہمارے گناہ معاف فرمادیں خصوصاً گناہ سحر جس پر تو نے ہم کو مجبور کیا تھا (اور اس ایمان و مغفرت سے حیات جاوید ہم کو حاصل ہو گی) اور اللہ تعالیٰ ہتر اور ہمیشہ باقی رہنے والے ہے (اس کی عطا بے زوال ہے) جو شخص جسم ہو کر اپنے رب کے پاس حاضر ہو گا سو اس کے لیے دوزخ ہے اس میں نہ مرے گا ہی جسے گا اور جو شخص اس کے پاس مون ہو کر حاضر ہو گا جس نے نیک کام بھی کئے ہوں تو ایسوں کے لیے بڑے اونچے درجے ہیں“ سورہ طہ: ۲۷: ۷۵۔

یہ جواب بھی مذکور ہے قَالُوا لَا ضِيرٌ لِّقَاتَانِ رَبِّنَا مُنْقَلِبُونَ (۱) اس میں اہل لٹائف نے کہا کہ لِنَّا إِلَى رَبِّنَا مُنْقَلِبُونَ (ہم اپنے رب کے پاس پہنچ جائیں گے) علت ہے لا ضیر کی، مطلب یہ ہے کہ ہم کو سولی وغیرہ سے کچھ ضرر نہیں کیونکہ ہم (اس کے بعد) اپنے پروردگار کے پاس پہنچ جائیں گے جس کے پاس جانے کے مشتاق ہیں مگر خود کشی حرام ہے اس لیے ہم خود تو جلدی سے خدا تعالیٰ کے پاس نہیں پہنچ سکتے اچھا ہے تو ہی قتل کر کے ہمیں جلدی پہنچا دے۔ سبحان اللہ ان لوگوں کو کیسا کامل ایمان تھا کہ مسلمان ہوتے ہی لقاء حق (۲) کے ایسے مشتاق ہو گئے اور حیات دنیا کی قدر ان کی نگاہ سے فوراً اُتر ہو گئی۔ صاحبو! یہ محبت اور شوق پیدا کرو اس سے ساری پریشانیاں دفع ہو جائیں گی۔ اس وقت میں اسی کا طریقہ بتلاتا ہوں اور اس سے زیادہ میں آپ سے کچھ نہیں کہتا نہ میں طاعات کو کہوں نہ ترک معاصی (۳) کو کیونکہ میں جانتا ہوں کہ آپ ایک دن میں جنید بغدادی نہیں ہو سکتے۔

دودن میں حصول محبت الہی کا طریق

لیکن خدا تعالیٰ کے بھروسہ پر کہتا ہوں کہ آپ میرے بتلائے ہوئے طریقہ پر عمل کریں تو ان شاء اللہ تعالیٰ دو ہی دن میں خدا تعالیٰ کے عاشق تو ضرور ہو جائیں گے پھر طاعات اور ترک معاصی کا کام آپ خود کریں گے میں تو اسوقت جڑ لگاتا ہوں پھول اس پر خود مخدود پیدا ہو جائیں گے اور وہ جڑ محبت ہے اس کو حاصل کرلو پھر طاعات (۴) خود مخدود ہونے لگیں گی اور اس وقت آپ کو طاعات سے وحشت (۵) نہ ہوگی بلکہ ان کا خود شوق ہو گا اور ایسی لذت آئے گی کہ بعض دفعہ اس لذت کے آثار سے استغفار کرنا پڑے گا شاید کسی کو یہ شبہ ہو کہ یہ کیسے ہو گا کہ لذت طاعات (۶) سے استغفار کرنا پڑے گا تو بات یہ ہے کہ بعض دفعہ طاعات میں لذت آکر عجب (۷) ہونے لگتا ہے اور دوسروں کو جو طاعات سے محروم ہیں تحقیر (۸) قلب میں آنے لگتی ہے اس سے اہل اللہ (۱) انہوں نے جواب دیا کہ کچھ حرج نہیں ہم اپنے ماں کے پاس جا پہنچیں گے، سورہ شراء: ۵۰:۵۰ (۲) اللہ سے ملاقات کا اتنا شوق ہوا (۲) نہ نیک اختیار کرنے کو کہتا ہوں نہ لگاہ چوڑنے کو (۳) نیک کام (۲) گبراءہث (۵) عبادات کی لذت سے (۶) تکبر (۷) جو عبادات نہیں کرتا اس کو تحقیر سمجھتے گلتا ہے۔

استغفار کرتے ہیں گو اس پر یہ آثار مرتب بھی نہ ہوں کیونکہ لذت طاعات بھی مقصود بالذات (۱) نہیں بلکہ مقصود بالغیر ہے۔

سحر کا وقت اجابت دعا کا ہے

عارف کو بعض دفعہ شبے ہو جاتا ہے کہ کہیں میں تجد اور ذکر اس لذت ہی کے واسطے نہ کرتا ہوں اس لیے وہ اس لذت پر التفات کرنے سے بھی استغفار کرتے ہیں اب سمجھ میں آگیا ہوگا۔ وَيَا أَكْشَارِ هُمْ يَسْتَغْفِرُونَ (۲) کا ربط کافُوا فَلَيْلًا مِنَ الَّيْلِ مَا يَهْجُونَ (۳) سے، ظاہر میں یہ بات سمجھ نہیں آتی کہ رات کو تجد پڑھنے سے استغفار بالاسحاق کو کیا تعلق ہے۔ بعض مفسرین نے تو یہ کہا کہ وہ معاصی سے استغفار کرتے ہیں اور اسحاق (۴) کی تخصیص اس لیے ہے کہ وہ وقت اجابت دعا (۵) کا ہے اور تجد سے استغفار کا تعلق یہ ہے کہ وہ جلب منفعت ہے اور یہ درفع مضرت (۶) ہے اور بعض نے کہا کہ وہ تجد پڑھ کر اس طاعت ہی سے استغفار کرتے ہیں کیونکہ ان کے نزدیک یہ طاعات بھی معاصی ہیں مگر میں کہتا ہوں کہ زیادہ سہل اور ظاہر یہ ہے کہ وہ رات کو اٹھ کر تجد پڑھتے ہیں اور آخر شب میں لذت طاعات سے یا اس لذت کے آثار سے استغفار کرتے ہیں کیونکہ اس وقت یہ حال ہوتا ہے۔

چہ خوش وقت و خرم روزگارے کہ یارے برخوردا وصل یارے (۷)
اور وصل کی لذت جیسی ہوتی ہے معلوم ہے اس لذت میں کبھی انہاں (۸)
ہو کر اس کی مقصودیت کا شہبہ (۹) ہو جانا بعید نہیں اس لیے اس سے استغفار کرتے ہیں۔
شاید یہاں کوئی صاحب یہ شبہ کریں کہ جب طاعات کے آثار لذت سے بھی استغفار کرنا پڑتا ہے تو ہم ہی اپنچھے رہے کہ طاعات ہی نہیں کرتے۔ جو عجب وغیرہ پیدا ہو تو سمجھ لینا چاہئے کہ شبہ جہالت کا ہے کیونکہ شریعت کا قاعدہ ہے کہ مقاصد کے ساتھ اگر معاصی اور

(۱) اپنی ذات میں مقصود نہیں (۲) سورہ الذاریات: ۱۸: (۳) سورہ الذاریات: ۱۷: (۴) تجد کے وقت کی خصوصیت (۵) تقویت دعا (۶) اس میں نقش کا حصول اور نقصان سے بچنا ہے (۷) ”وَ كَيْا أَجْحَادُتُ اُرَايَةً مَانَتْ“ کیا اچھا وقت اور اچھا مانہ ہے کہ کوئی محبت اپنے محبوب کے وصل سے مبتلا ہو؟ (۸) منہک ہو کر (۹) یہ شبہ ہوتا ہے کہ شاید یہ مقصود بالذات ہے۔

مفاد کا انعام ہو جائے (۱) تو مقاصد کو باقی رکھ کر مفاسد (۲) کا علاج کیا جاتا ہے اور اگر امور زائدہ غیر مقصودہ کے ساتھ مفاسد کا انعام (۳) ہو جاتا ہے تو زواںہی کو حذف کر دیا جاتا ہے اور ظاہر ہے کہ طاعات مقاصد میں ہیں اس لیے ان کو حذف نہیں کیا جاسکتا بلکہ ان کو باقی رکھ کر مفاسد کا علاج کیا جائے گا۔ بات دور پہنچ گئی میں یہ کہہ رہا تھا کہ محبت حاصل ہونے کے بعد طاعات اور ترک معاصی کو آپ خود اختیار کریں گے اور شوق کے ساتھ اختیار کریں گے اس سے کسی قسم کی گرانی طبیعت میں نہ ہوگی یہ تو دین کا فرع ہوا اور دنیا کا فرع یہ ہوگا کہ محبت سے تمام پریشانیاں دفع ہو جائیں گی میں یہ نہیں کہتا کہ محبت کے بعد آپ کو بیماری نہ ہوگی یا کوئی تکلیف پیش نہ آئے گی بلکہ مطلب یہ ہے کہ اس وقت حادث کا رنگ دوسرا ہوگا اس وقت آپ کو ان کلفتوں میں بھی حظ (۴) آئے گا کیونکہ

از محبت علیخنا شیریں شود (۵)

محبت اور معرفت کا اثر

دوسرے محبت کے ساتھ جب معرفت حاصل ہوگی تو کلفت اور مصیبت (۶) کے اندر بھی نعمتوں کا اکشاف ہوگا (۷) اور ان میں اسرار و حکم و معلوم ہوں گے اور ظاہر ہے کہ جب کلفت کے ساتھ کوئی عظیم الشان نعمت بھی حاصل ہو جائے تو کلفت کلفت نہیں رہتی۔ مولانا محمد یعقوب صاحب رحمۃ اللہ علیہ فرماتے تھے کہ ایک بزرگ سخت مرض میں بیٹلا تھے اور ساتھ میں زخمی بھی تھے کوئی جگہ زخم سے خالی نہ تھی وہ زمین پر بیہوش پڑے ہوئے تھے۔ زخموں پر کھیاں بھجن کر رہی تھیں۔ ایک دوسرے بزرگ وہاں سے گزرے تو انہوں نے پوچھا کہ یہ صاحب نسبت اور عالی مقام ہیں وہ خدمت کے لیے ان کے پاس آگئے اور پکھا جھلنے لگے ان کو افاقت ہوا تو گھبرائے اور فرمایا یہ کون شخص ہے جو مجھ میں اور میرے محبوب میں حائل ہو گیا۔ انہوں نے عرض کیا کہ حضرت میں خدمت

(۱) مقاصد کے ساتھ اگر کناہ بھی مل جائیں (۲) برائیوں کو دور کیا جائے گا (۳) ایسے زائد امور جو مقصودہ ہوں ان کے ساتھ اگر مفاسد میں جائیں تو زواںہ کو ترک کیا جائے گا (۴) مزہ (۵) "محبت سے تنخیاں بھی گوارا ہو جاتی ہیں" (۶) پریشانی اور مشکلات بھی (۷) نعمتیں کھل کر سامنے آ جائیں گی۔

کے لیے حاضر ہوا ہوں، فرمایا نہیں مجھے اس کی ضرورت نہیں تم اپنے کام میں لگو اور مجھے اور میرے محبوب کو چھوڑ دو۔ بتائیے اس شخص کو اس تکلیف میں کچھ تو لذت تھی جو دوسرے کی خدمت اور راحت رسانی گوارانہ ہوئی بلکہ تکلیف میں پڑا رہنا ہی پسند ہوا۔ تو بات یہ ہے کہ مصیبت میں بھی اسرار و حکم^(۱) ہوتے ہیں جن کی وجہ سے مصیبت مصیبت نہیں رہتی بلکہ لذیذ ہو جاتی ہے۔

جسمانی کلفت کے ساتھ لذت

اس کی چھوٹی سی نظر^(۲) اپنا ہی واقعہ بیان کرتا ہوں اور گو مجھے بزرگوں سے کیا نسبت مگر ان کی جوتیاں سیدھی کرنے سے اللہ تعالیٰ نے جو نعمت عطا فرمائی ہے اس کو تحدیث بالنعمت^(۳) کے طور پر عرض کرتا ہوں کہ مجھے اس سال آنت کے درد کی سخت تکلیف ہوئی۔ کلفت تو بعض وقت ایسی ہوتی تھی جیسی نزع^(۴) میں سنی جاتی ہے مگر اللہ تعالیٰ نے قلب کو اپنے ساتھ متعلق کر کے اس کلفت کو آسان کر دیا پھر اس میں جو حکمت معلوم ہوئی تو اس نے تو کلفت کو عقلآلذیذ کر دیا پھر جب جسمانی کلفت جاتی رہی اور صرف عذر رہ گیا تو وہ عقلی لذت طبعی فرحت بن گئی وہ حکمت یہ ہے کہ مجھے سفر سے بہت کلفت^(۵) تھی کچھ تو طبعاً مجھے سفر سے انقباض ہے^(۶) اور کچھ اس لیے انقباض بڑھ گیا کہ سفر میں بد مذاق لوگوں سے پالا پڑتا ہے اس کے لیے دوستوں سے مشورے کرتا تھا کہ ایسی تدبیر کی جائے جس سے لوگ مجھے سفر سے معافی دیں کیونکہ اب مجھے سفر کا تحلیل نہیں ہے^(۷) اگر کوئی صورت ایسی نہ لٹکتی تھی۔ طبعی انقباض کو کون عذر سمجھتا ہے ویسے ظاہر میں بوجہ محنت وسلامت اسباب کے کوئی عذر تھا ہی نہیں اس لیے احباب سفر پر مجبور کرتے ہی تھے اب حق تعالیٰ نے غیب سے یہ عذر پیدا کر دیا۔ اب جہاں کوئی مجھے بلا تا ہے میں عذر کر دیتا ہوں کہ حرکت سے شدید جیسے کھانی یا چھینک یا باواز بلند بات کرنا یا ناک صاف کرنا اس سے کمانی اوپنجی ہو کر آنت باہر آ جاتی ہے جس سے مجھ کو ناقابل برداشت تکلیف^(۸) اکھیتیں اور راز ہوتے ہیں^(۹) (مثال) نعمت کی یادِ عمانی^(۱۰) روح لٹکنے کے وقت^(۱۱) بہت تکلیف ہوتی تھی^(۱۲) دل گھبراتا ہے^(۱۳) برداشت نہیں رہی۔

ہوتی ہے جب تک فوراً درست نہ کیا جائے جس کے لیے خلوت کا موقع درکار ہوتا ہے اور سفر میں یہ سب امور اختیار سے باہر ہیں اس لیے میں سفر سے معذور ہوں اس سے مخاطب فوراً لا جواب ہو جاتا ہے بس جہاں آنت کا نام لیا اور دوسروں کے دانت کھٹے ہوئے پھر وہ سفر پر اصرار کرہی نہیں سکتے تو اس کلفت میں حکمت حق معلوم ہو کر مجھے اس قدر راحت ہے حتیٰ میں بیان نہیں کر سکتا اب اگر کوئی اس قسم کا خط آتا ہے کہ ہم نے فلاں شخص سے سنا ہے آپ کو تکلیف ہے تو میں جواب لکھ دیتا ہوں صدق و کذب^(۱) یعنی عذر کے بیان میں تو راوی سچا ہے لیکن تکلیف کی روایت میں غلط کار ہے کیونکہ مجھے اس عذر سے الٰم^(۲) و پریشانی نہیں ہوئی بلکہ حظ^(۳) حاصل ہوتا ہے۔ بہر حال محبت وہ چیز ہے کہ اس سے بڑھ کر پریشانی کودفع کرنے والی کوئی چیز نہیں۔

نسخہ کا کمال

اب میں محبت حاصل کرنے کا طریقہ بتلاتا ہوں جس کے صرف دو جزو ہیں حکیم محمود خان کے نسخہ میں دو ہی جزو ہوتے تھے اور یہی کمال ہے کہ نسخہ کے اجزاً قلیل^(۴) ہوں اور نفع زائد ہو۔ یہ نہیں کہ قرا ابادین کی برابر نسخہ لکھ دیا جیسا کہ شاہ عبدالعزیز صاحب قدس اللہ سرہ جب سکندر آباد پہنچے تو سفر کی وجہ سے طبیعت ناساز ہو گئی۔ آپ نے لوگوں سے دریافت فرمایا کہ بیہاں کوئی طبیب بھی ہے لوگوں نے ایک معمولی طبیب کا نام بتلا�ا شاہ صاحب نے ان کو بلایا۔ وہ بڑے خوش ہوئے کہ مجھے اتنے بڑے شخص نے یاد کیا اور میں ان کا معاون ہو کر بہت مشہور ہو جاؤں گا چنانچہ آئے اور بپش دیکھ کر نسخہ اتنا بڑا لکھا کہ پورا قر ابا^(۵) دین ہو گئی۔ مولوی حیدر علی صاحب جو حکیم بھی تھے اور شاہ صاحب کے شاگرد بھی اور رفیق سفر بھی تھے نسخہ دیکھ کر ہنسنے لگے اور شاہ صاحب سے عرض کیا کہ حضرت یہ تو کوئی جاہل معلوم ہوتا ہے آپ اس کا نسخہ استعمال نہ فرمائیں فرمایا نہیں بھائی

(۱) یعنی بھی ہے محبوت بھی ہے (۲) رجع (۳) مزہ آتا ہے (۴) کم ہوں (۵) پوری دستاویز بن گئی۔

شفا تو حق تعالیٰ کے ہاتھ میں ہے اور یہ تم حاضر سب طاہری ہے تم اسی نسخہ کو منگواد چنانچہ منگوایا گیا ایک بڑا دیکھ پرداز ہی میں بھر گیا اور شاہ صاحب نے اس کو نوش فرمایا مگر یہ ہمت پہلے بزرگوں کی تھی آج کل ایسی ہمت کہاں اس لیے آج کل نسخہ میں تھوڑے اجزاء ہونے چاہیں۔

اللہ کی محبت حاصل کرنے کا طریق

چنانچہ میں بھی اس وقت دو باتیں بتلاتا ہوں ایک یہ کہ اللہ تعالیٰ کی نعمتیں یاد کیا کرو اس سے محبت پیدا ہوگی کیونکہ نعمت میں خاصہ ہے جذب کا (۱) منعم کے احسانات کو یاد کر کے خواہ نخواہ اس کی طرف کشش ہوتی ہے دوسری بات یہ کہ اہل محبت کی محبت اختیار کرو اس کو دخل عظیم ہے محبت پیدا ہونے میں اس کے بعد پھر ان شاء اللہ تعالیٰ طاعون یا وبا کا خوف دل میں اصلاح نہ رہے گا بلکہ موت کے مشتاق ہو کر یوں کہو گے۔

اقتلونی یا ثقات ان فی قتلی حیاتاً فی حیات (۲) یہ شعر اصل میں منصور کا ہے جب وہ سولی پر چڑھانے کے لیے بڑھائے گئے تو یوں کہتے جا رہے تھے۔

اقتلونی یا ثقات ان فی قتلی حیاتی (۳) غلبہ محبت کے بعد موت کا اشتیاق بھی غالب ہو جاتا ہے۔

حضرت مرزا جانِ جاناں مظہر کی تیاری شہادت

حضرت مرزا مظہر جانِ جاناں رحمۃ اللہ تعالیٰ جس دن صحیح کو شہید ہونے والے تھے اس کی رات میں آپ کو مکشوف ہو گیا تھا کہ کل کو شہادت کا دن ہے تو رات کو آپ کی یہ حالت تھی کہ غسل کر کے عمدہ کپڑے پہنے، خوشبو لگائی اور وصال حق تعالیٰ کے لیے تیار ہو گئے اور جب باہر تشریف لاتے ہیں تو بار بار یہ شعر پڑھتے ہیں۔

(۱) کھنچنے (۲) ”مجھ کو اے ثقات قتل کر قول کر دیکھنے کل میں مجھ کو حیات در حیات ہے“ (۳) ”اے ٹھہلو گوں مجھ کو قتل کر دو میرے قتل میں مجھ کو زندگی ہے۔“

سر جدا کردا تتم یارے کہ باما یار بود قصہ کوتہ کرد ورنہ در در سر بسیار بود (۱)
پھر یہ واقعہ ہوا اور انہوں نے شیخین کے بارے میں سوالات کئے آپ نے
جواب دیئے وہ جواب راضیوں کے خلاف تھے کم بختوں نے آپ کو فراہیں سے شہید
کر دیا۔ آپ کی تیاری سے آپ کا اشتیاق ظاہر ہے (اس محبت میں یہ حالت ہوا کرتی
ہے کہ موت کے لیے اس طرح تیاری کا شوق ہوتا ہے جیسے ڈلہاٹ زفاف کے لیے
تیاری کرتا ہے (۲) ہاں شاید عقلاء کو اس کے ساتھ یہ خوف بھی ہوگا کہ دیکھنے کہیں
گناہوں کی وجہ سے عتاب میں نہ پکڑے جائیں تو اس کا جواب یہ ہے کہ عاشق کے
گناہوں کی بھی دوسری شان ہوتی ہے عاشق کا جرم دوسروں کے جرم کی طرح نہیں ہوتا۔
عاشق کے گناہوں کی مثال

اس کو ایک مثال سے سمجھئے کہ ایک بخاری غلام صدر جہاں کا ملازم تھا اور صدر
جہاں کا عاشق بھی۔ ایک دن کچھ خطا ہو گئی تو خوف سے بھاگ گیا صدر جہاں کو بڑا غصہ
آیا آدمی جلاش کے لیے بھیج، کہیں پتہ نہ لگا چند روز کے بعد وہ خود ہی آیا لوگوں نے صدر
جہاں کے غصہ سے بہت ڈرایا اور سامنے آتے ہی بیہوش ہو کر قدموں پر گر پڑا صدر
جہاں کو یا تو غصہ آرہا تھا یا اس حالت کو دیکھ کر رحم آ گیا آنکھوں میں آنسو بھر لایا اور فوراً
غلام کا سرقدموں سے اٹھا کر اپنے گھٹنوں پر رکھ لیا اور لختہ (۲) سنگھانے اور پنچھا جھلنے لگا
آخر یہ کس بات کا اثر تھا بات صرف یہ تھی کہ وہ غلام مجرم ہونے کے ساتھ آقا کا عاشق
بھی تھا عاشق کی وجہ سے آقا کی صورت دیکھ کر اور اپنے جرم کو یاد کر کے بیہوش ہو گیا بس
بھی حالت محبت کے بعد تمہاری ہوجائے گی کہ تمہاری خطاؤں کا اور ہی رنگ ہوجائے
گا۔ دوسرے مان بھی لوکہ کچھ دنوں کے لیے جہنم ہی میں جانا پڑے گا تو پھر بھی عقلی قاعدہ
یہ ہے کہ جو تکلیف منقطع (۳) ہونے والی ہوتی ہے وہ ہلکی ہوجاتی ہے اور مسلمانوں کا
عذاب یقیناً ایک نہ ایک دن منقطع ہوگا اس لیے بعد کی حالت کو یاد کر کے اور جنت
(۱) ”سر جدا کیا میرے جسم سے اس یار نے جو ہمارے ساتھ یار تھا قصہ مختصر کیا ورنہ در در سر بہت تھا“ (۲) بوش
میں لانے والی دوائے (۳) ختم ہونے والی۔

میں جانے کی امید سے یہ کلفت سہل ہو جائے گی تیری بات اور ہے میں اس کو کیوں چھپاؤں جب رسول اللہ ﷺ نے نہیں چھپائی وہ یہ کہ مسلم کی صحیح حدیث میں ہے کہ جو مسلمان جہنم میں داخل کئے جائیں گے حق تعالیٰ ان کو ایک قسم کی موت دے دیں گے اما تم اللہ امۃ (اللہ تعالیٰ ان کو ایک قسم کی موت دیں گے) یہ الفاظ ہیں حدیث کے۔ اس کے عنوان سے معلوم ہوتا ہے کہ حقیقی موت تو نہ آئے گی مگر کوئی حالت مشابہ موت کے ہو گی مثلاً یہ کہ جسم کو بے حس ایسا کر دیا جائے جیسا موت سے بے حس ہو جاتا ہے یا کم حس کر دیا جائے سواب اس کو عذاب وغیرہ کا احساس ہی نہ ہو یا کم ہو بہر حال مسلمانوں کا عذاب بھی دوسروں کے عذاب کی طرح نہیں۔ حدیث شریف میں آتا ہے کہ جب مسلمان پل صراط سے گزریں گے جس کاراستہ جہنم کی پشت پر سے ہو گا تو جہنم مسلمانوں سے کہے گی جزیا مومن فان نور کا اطفاناری اے مسلمان جلدی سے پار ہو جاتیرے نور کی ٹھنڈک نے تو میری آگ ہی کو بجھادیا۔ جب پشت پر سے گزرنے کا یہ اثر ہے تو جب مسلمان جہنم کے اندر ہو گا اس وقت تو بھلا کیا حال ہوا کچھ عجیب نہیں کہ بردايمان^(۱) کی وجہ سے نار جہنم اس پر اثر ہی نہ کرے یا اثر کرے اور اس کو احساس نہ ہو یا احساس ہو اور کم ہو گو وہ کم بھی خدا تعالیٰ کی پناہ بہت کچھ ہے میں ان باتوں سے معاصی پر جرات نہیں دلاتا بلکہ مطلب یہ ہے کہ موت سے جو آپ کو ایسی وحشت ہے کہ اس کے تصور سے بھی ڈرتے ہو اس کو دور کرو۔

حکایت مولانا احمد علی صاحب سہارنپوری رحمہ اللہ

مولانا احمد علی صاحب سہارنپوری رحمۃ اللہ علیہ نے ایک بار اپنے خدام سے تفریخ و تفریع کے لیے دریافت کیا کہ کیوں بھائی آخرت میں بھی وہی خدا ہے جو یہاں دنیا میں ہے سب نے عرض کیا ہاں۔ فرمایا پھر تو ان شاء اللہ تعالیٰ کچھ اندیشہ نہیں کیونکہ یہاں تو وہ بڑے مہربان ہیں بس وہاں بھی ایسے ہی مہربان ہوں گے۔ میں کہتا ہوں بلکہ

(۱) ایمان کی ٹھنڈک کی بنا پر دوزخ کی آگ بھی جاتی ہو اور اس پر اثر انداز نہ ہو۔

وہاں بیہاں سے زیادہ مہربان ہوں گے کیونکہ حدیث شریف میں ہے کہ اللہ تعالیٰ نے دنیا میں رحمت کے سو حصوں میں سے ایک حصہ ظاہر کیا ہے اور آخرت میں پورے سو حصوں کے ساتھ مسلمانوں سے برتاو کریں گے۔ دیکھنے کیسی اچھی بات ہے کہ جب آخرت میں بھی وہی خدا ہے جو دنیا میں ہے تو پھر ڈرنا کا ہے کا اور یہ اثر محبت کا تھامولانا کو حق تعالیٰ سے محبت تھی اسی واسطے میں کہتا ہوں کہ تم محبت کی پڑیا کھالو پھر سب مشکلیں آسان ہو جائیں گی۔ میں یہ نہیں کہتا کہ محبت کے بعد تم پٹو گے نہیں بلکہ یہ کہتا ہوں کہ اگر پٹو گے بھی تو اس طرح پٹو گے جس طرح عشق پٹا کرتے ہیں عشق کو غیروں کی طرح نہیں پٹوایا کرتے بلکہ یوں ہی براۓ نام کچھ سزا دے دیتے ہیں۔ محبوب کو ان کی محبت و عشق کی بھی لاج ہوتی ہے دوسرا ایک اور بات ہے گو کہنے کی نہیں مگر جب زبان پر آگئی تو کیوں چپا کوں وہ یہ کہ عاشق کو محبوب کے ہاتھ سے پٹنے میں بھی مزا آتا ہے ضرب الحبیب زبیب^(۱) بلکہ محبوب کے سامنے پٹنے میں بھی مزا آتا ہے اسی کو ایک عاشق کہتا ہے۔

بجم عشق تو ام می کشند و غوغائیست تو نیز بربام آکہ خوش تماشا نیست^(۲)

نوٹ: اس وعظ کا باقیہ حصہ اگلے شمارے میں چھپے گا جس کی ابتداء اس عنوان سے ہو رہی ہے (عشق حیقی اور عشق مجازی کے بعد آثار متعدد ہیں)

(۱) محبوب کی مارمنقی یعنی لذیذ ہے^(۲)) ”تیری محبت کے جرم میں قتل کرتے ہیں اور اسی کا شوروغل ہے تو بھی بام پر آ جا کہ اچھا تماشا نی تو ہی ہے“

أخبار الجامعۃ

محمد منیب صدیقی

ادارۃ اشرف التحقیق۔ جامعہ دارالعلوم الاسلامیہ۔ لاہور

۱۔ گذشتہ ماہ مہتمم جامعہ ہذا حضرت قاری احمد میاں تھانوی صاحب دامت برکاتہم کے بھانجے جناب یوسف اقبال صدیقی "قضائے الہی سے انتقال فرمائے تھے، تمام احباب سے خصوصی دعاوں کی درخواست ہے۔ اللہ رب العزت ان کی مغفرت فرمائے اور درجات بلند فرمائے، تمام متعلقین ولپسانڈگان کو صبر جیل نصیب فرمائے۔ آمین

۲۔ ملک میں کورونا کی بڑھتی ہوئی شرح اور ملک کی سیاسی صورت حال پر خصوصی دعاوں کی ضرورت ہے۔ رمضان کے اس مبارک میہنے میں ہم سب کو چاہئے کہ ملک پاکستان کے لئے بھرپور دعاوں کا اہتمام کریں۔ اللہ تعالیٰ تمام مرحومین کی کامل مغفرت فرمائے اور ہمارے ملک کو امن، سلامتی و استحکام کا گھوارہ بنائے۔

۳۔ حضرت مولانا مشرف علی تھانویؒ کے مواعظ کی طباعت کا سلسلہ بحمد اللہ جاری ہے اور اس سلسلے کا اکتسیواں (31) وعظ "روزے کی غرض و غایت" طبع ہو کر آگیا ہے، ادارہ اشرف التحقیق سے حاصل کیا جاسکتا ہے۔

۴۔ رواں سال وفاق المدارس کے امتحان میں جامعہ کے کل 559 طلباء نے شرکت کی، امتحان دینے والے طلباء کی تفصیل اس طرح ہے:

142	تجید حفظ	60	حفظ
6	تجید علماء	3	دراسات دینیہ
36	موقوف علیہ	40	دورہ حدیث
67	عالیہ اولیٰ	45	عالیہ ثانیہ
94	عامہ ثالثہ	66	خاصہ ثانیہ